



## न्यूज़ डायरी

## धनबाद सड़क हादसे में तीन की मौत, 6 घायल

धनबाद। तोपचांची थाना क्षेत्र में जीटी रोड पर शनिवार को सड़क हादसे में तीन लोगों की मौत हो गयी। छह लोग घायल हो गये। मृतकों में एक बच्ची (8) और दो महिलाएं शामिल हैं। बाइक को तेज रफ्तार बोलोने ने जबरस्त टक्कर मार दी, जिसमें ये हादसा हुआ।

## झारखंड में जदयू 15 सीटों पर लड़ने की तैयारी में रांची। झारखंड में जदयू एनडीए के भरोसे 10 से 15 सीटों पर चुनाव मैदान में उतरने की तैयारी में है। शनिवार को प्रदेश अध्यक्ष खीरु महतो की अध्यक्षता में हुई बैठक में इस आशय पर सहमति बनी।

## नेपाल में ओली आज लेंगे पीएम पद की शपथ काटमांडू। नेपाल में पूर्व पीएम और सीपीएन-यूएमएल पार्टी के अध्यक्ष केपी शर्मा ओली रविवार को फिर पद की शपथ लेंगे। शनिवार को उन्होंने देश में नयी सरकार बनाने का दावा प्रस्तुत किया।

## जेब पर भारी तरकारी

अब तो चेहरा भी टमाटर के जैसे लाल हो जाता है, बाजार में चीजों के भाव सुनकर।



## सोनिया से मिले सीएम हेमंत, कहा- केंद्र की तानाशाही के खिलाफ हम सब एकजुट जनता समय पर सबक सिखा देती है

## खबर मन्त्र ब्यूरो

रांची। मुख्यमंत्री हेमंत सोरेन ने अपनी पत्नी कल्पना सोरेन के साथ शनिवार को कांग्रेस संसदीय दल की अध्यक्ष सोनिया गांधी से मुलाकात की। जेल से रिहा होने के बाद हेमंत सोरेन की ये सोनिया गांधी से पहली मुलाकात है। इस मुलाकात में चुनाव समेत कई मुद्दों पर चर्चा की। केंद्र सरकार की ओर से आपातकाल संविधान हत्या दिवस घोषित करने की जमकर आलोचना की। सोनिया से भेंट के बाद हेमंत ने पत्रकारों के सवालों का जवाब दिया। उन्होंने बड़े ही तार्किक अंदाज में भाजपा पर तंज कसा, कहा कि वो क्या करेगी, क्या कहेगी, ये तो वहीं जानती है। उन्होंने कहा कि दिल्ली के सीएम अरविंद केजरीवाल भी शीघ्र ही जेल से रिहा होंगे। इंडिया गठबंधन इस तानाशाही के खिलाफ एकजुट है।



## जनता को पैसे से नहीं खरीदा जा सकता

केंद्र सरकार द्वारा आपातकाल 1975 की याद में 25 जून को संविधान हत्या दिवस घोषित करने पर झारखंड के सीएम ने भाजपा का नाम लिए बगैर कहा कि जनता अब वो नहीं रही, जो इनको लगता है। जनता को अब पैसे से नहीं खरीदा जा सकता। लोकतंत्र और इस देश की खूबसूरती है कि लोग काफी संवेदनशील होते हैं। बर्दाश्त करने की भी क्षमता रखते हैं लेकिन जब जनता अपने पर आती है तो वो टूट से उसका जवाब देती है। सीएम ने पत्रकारों से कहा, जेल से बाहर आने के बाद अब तक उनकी, सोनिया गांधी से मुलाकात नहीं हुई थी। इसलिए उनसे मिलने आया हूँ। इस मुलाकात की जानकारी श्री सोरेन ने अपने ट्विटर हैंडल पर साझा की है। उन्होंने एक तस्वीर भी पोस्ट की है जिसमें वह कल्पना सोरेन के साथ श्रीमती गांधी के आवास पर उनसे मुलाकात कर रहे हैं।

## सुनीता से मिले, हालचाल जाना

हेमंत बाद में दिल्ली के सीएम केजरीवाल की पत्नी सुनीता केजरीवाल से उनके आवास पर जा कर मिले। अपने आवास पर सुनीता केजरीवाल ने सीएम हेमंत और कल्पना का गर्मजोशी से अभिवादन किया। सुनीता केजरीवाल के साथ आप के राज्यसभा सदस्य संजय सिंह भी थे। इनके बीच कई मुद्दों पर लंबी बातें हुईं। हेमंत सोरेन ने भी केंद्र सरकार द्वारा इडी के दुरुपयोग को लेकर बातें साझा कीं। हेमंत जब जेल में थे और अरविंद केजरीवाल बाहर, तब उन्होंने हेमंत की पत्नी कल्पना से फोन पर बात कर उनका हालचाल लिया था। वह पहला अवसर है

## केजरीवाल शीघ्र रिहा होंगे

सीएम हेमंत सोरेन ने भाजपा पर जमकर निशाना साधा। उन्होंने कहा कि दिल्ली के सीएम अरविंद केजरीवाल के मसले पर कहा कि हम सबको पता है कि पिछले दिनों क्या झामा हुआ है। न्यायपालिका का भी मजाक उड़ाने का पडयंत्र करने का प्रयास किया गया। वो बाहर नहीं निकल पाये, इसका दुख है लेकिन वह जल्द ही जेल से बाहर निकलेंगे।

जब अरविंद केजरीवाल जेल में हैं और हेमंत सोरेन उनके परिवार का हालचाल लेने उनके निवास पर पहुंचे।

## एसडीएलएससी गढ़वा के उद्घाटन पर बोले चीफ जस्टिस

## समय पर गरीबों तक न्याय पहुंचाना जरूरी



## खबर मन्त्र संवाददाता

रांची। झारखंड हाइकोर्ट के चीफ जस्टिस बीआर सारंगी ने कहा कि आखिरी गरीब व्यक्ति तक न्याय पहुंचे, यह सुनिश्चित करें। लीगल सर्विस अथॉरिटी का काम है अंतिम पायदान पर पहुंचे हुए गरीब व्यक्ति तक पहुंचाना और उन्हें कानूनी सहायता

देना। चीफ जस्टिस शनिवार को राज्य में राष्ट्रीय लोक अदालत और अनुमंडलीय विधिक सेवा समिति (एसडीएलएससी) नगर ऊंटरी गढ़वा के उद्घाटन के समारोह में बोल रहे थे। उन्होंने कहा, लोगों को न्याय मिले यह काफी जरूरी है। न्याय में देरी से न्यायिक व्यवस्था पर भी सवाल उठने लगते हैं। (शेष 11 पर)

## जिम्बाब्वे को 10 विकेट से हरा भारत ने सीरीज जीती

नयी दिल्ली। शनिवार को हरारे स्पोर्ट्स क्लब में खेला गया भारत-जिम्बाब्वे के बीच पांच मैचों की सीरीज का चौथा मैच भारत ने 10 विकेट से अपने नाम किया। इसके साथ ही भारत ने सीरीज पर 3-1 से कब्जा जमाया। सीरीज का आखिरी मैच 14 जुलाई को होगा। टास जीत भारतीय कप्तान शुभमन गिल ने पहले गेंदबाजी चुनी। पहले बल्लेबाजी करते हुए जिम्बाब्वे ने 20 ओवर में 7 विकेट खोकर 152 रन बनाये। जवाब में यशस्वी जायसवाल के 53 गेंदों पर नाबाद 93 रन और कप्तान शुभमन गिल के 39 गेंदों पर नाबाद 58 रन के दम पर भारत ने 15.2 ओवर में बिना कोई विकेट खोये लक्ष्य हासिल कर लिया।

## उपचुनाव में भाजपा को झटका

## नतीजों पर बोले राहुल, भाजपा का 'भय और भ्रम का जाल टूटा'

## 13 में से 10 इंडिया को

## बिहार में निर्दलीय को मिली जीत

## एजेंसी

नयी दिल्ली। सात राज्यों के 13 विधानसभा सीटों के लिए हुए उपचुनाव में भाजपा को तगड़ा झटका लगा है। इंडिया ब्लॉक के खते में 10 सीटें गयीं, जबकि भाजपा को सिर्फ दो सीटें पर संतोष करना पड़ा। बिहार में रुपौली में एक निर्दलीय उम्मीदवार जीता। पश्चिम बंगाल में टीएमसी ने रायगंज, राणाघाट दक्षिण, बागदा और मानिकतला में जीत हासिल की।

## 10 जुलाई को हुआ था मतदान

शनिवार को सात राज्यों की 13 विधानसभा सीटों के नतीजे घोषित हुए। इन सीटों पर 10 जुलाई को मतदान हुआ था। इन सीटों पर मतदान हुआ था उनमें बिहार की रुपौली, पश्चिम बंगाल में रायगंज, राणाघाट दक्षिण, बागदा और मानिकतला, तमिलनाडु में विक्रवंडी, एमपी में अमरवाड़ा, उत्तराखंड में बद्रीनाथ और मंगलौर, पंजाब में जालंधर पश्चिम और हिमाचल में देहरा, हमीरपुर और नालागढ़ की सीटें शामिल थीं।

उत्तराखंड के बद्रीनाथ सीट पर भी भाजपा का झटका लगा। बद्रीनाथ के साथ-साथ मंगलौर सीट भी कांग्रेस के खाते में गयी। हिमाचल में कांग्रेस ने देहरा और नालागढ़ जबकि भाजपा ने हमीरपुर में जीत हासिल की। एमपी में भाजपा ने अमरवाड़ा में जीत दर्ज की। पंजाब

## की जालंधर पश्चिम सीट आप ने जीती। उत्तराखंड में भाजपा दोनों

सीटें हार गयी। सबसे अधिक चार-चार सीटों पर कांग्रेस और तृणमूल कांग्रेस ने जीत दर्ज की है। नतीजों से उत्साहित राहुल गांधी ने कहा, 'जनता भाजपा की राजनीति में अहंकार देखती है। (शेष 11 पर)

## सरयू राय ने कोर्ट जाने की धमकी दी

## स्वास्थ्य विभाग घोटाला

रांची। विधायक सरयू राय ने कहा है कि स्वास्थ्य विभाग के घोटालों पर सरकारी स्तर कोई कार्रवाई नहीं हुई, तो वह कोर्ट जायेंगे, ताकि मामलों की जांच हो सके। उन्होंने स्वास्थ्य मंत्री बना गुप्ता और विभाग के अधिकारियों पर करोड़ों रुपये के घोटाले के आरोप लगाये हैं। उन्होंने शनिवार को कहा कि स्वास्थ्य विभाग में दवा खरीद घोटाला, कोविड प्रोत्साहन राशि घोटाला, अवैध स्थानांतरण घोटाला हुआ है। इन घोटालों को लेकर उन्होंने विधानसभा में भी सवाल उठाये हैं। उनके सवाल पर विधानसभा अध्यक्ष का निवमन भी है। इसके बाद भी अब तक कोई कार्रवाई नहीं की जा रही है।

# Srinath University

Jamshedpur, Jharkhand  
अध्ययन • अनुशासन • अनुग्रहण

Make your Ambitions a Reality,

**ENGINEERING**

- B.Tech.
- Polytechnic (Diploma in Engineering) (Data Science / Mechanical / Civil / Electrical & Electronics / Computer Science) Add-on in Cyber Security

**COMMERCE**

- B.Com. (Hons.) / M.Com. (Add-on in Business Analytics)
- Ph.D. in Commerce

**INFORMATION TECHNOLOGY (IT)**

- BCA / MCA (Add-on in Data Analytics, Artificial Intelligence, Machine learning, Cyber Security)
- Ph.D. in Computer Application

**PHARMACY**

- D.Pharm
- B.Pharm

**HUMANITIES & SOCIAL SCIENCE**

- B.A. (Hons.) / M.A. (English / Geography / Economics / Journalism and Mass Communication)
- Ph.D. in English

**ADMISSIONS OPEN : 2024-25**

**Classes Starting from 9<sup>th</sup> August 2024**

**MANAGEMENT**

- BBA / MBA (Add-on in Business Analytics)
- Ph.D. in Management

**SCIENCE**

- B.Sc. (Hons.)
- M.Sc. (Math / Physics / Chemistry / Botany / Zoology / Bio-Technology)
- Ph.D. in Chemistry / Physics / Mathematics

**YOGA & NATUROPATHY**

- B.A. (Hons.)
- M.A.

**EDUCATION**

- D.El.Ed. / B.Ed.
- B.A. / M.A. in Education
- Ph.D. in Education

SCHOLARSHIP AVAILABLE 40%

Apply before 20<sup>th</sup> July, 2024

100%

PLACEMENT ASSISTANCE  
INTERNSHIP ASSISTANCE

Free

SOFT SKILLS TRAINING  
PERSONALITY DEVELOPMENT  
APTITUDE TRAINING  
CORPORATE GROOMING

**APPLY NOW** visit [www.srinathuniversity.ac.in](http://www.srinathuniversity.ac.in)

**ONLINE / OFFLINE**

Admission Helpline

1800-3455-5555

92344 59983

Campus : Dindli, Adityapur, Jamshedpur

2.5K STUDENTS

09+ SCHOOLS

30+ PROGRAMS

120+ FACULTIES

SOME OF OUR RECRUITERS : 2024

EXIDE

HITACHI

BWM

SHRAM

PUNJAB BANK

TEAN BANK

AXIS BANK

CEAT

and many more...

89%

PLACEMENT

₹ 4.97 LPA

Average Salary





**मऊ से हटियास्पेथल ट्रेन से धनबाद को होगा लाभ**  
धनबाद। यात्रियों की भारी भीड़ को देखते हुए रेलवे ने मऊ से हटिया तक वन-वे स्पेशल ट्रेन शुरू करने का फैसला किया गया। इससे धनबाद के यात्रियों को भी फायदा होगा। गाड़ी सं. 05182 मऊ-हटिया वन-वे स्पेशल हाजीपुर-मुजफ्फरपुर-समस्तीपुर-बरोनी-जसीडीह-चितरंजन-धनबाद के रास्ते चलेगी। यह ट्रेन 15 जुलाई को मऊ जं. से 17.15 बजे खुलकर 21.10 बजे हाजीपुर 22.15 बजे मुजफ्फरपुर, 23.30 बजे समस्तीपुर, 00.35 बजे बरोनी सहित अन्य स्टेशनों पर रुकते आरंभ होने पर 14.30 बजे हटिया पहुंचेगी। इस स्पेशल में शयनयान श्रेणी के 15 कोच होंगे।

### चोरी के तार के साथ चोर गिरफ्तार

मैथन। निरसा एसडीपीओ रजत माणिक बाखला के नेतृत्व में पुलिस टीम ने निरसा के एमपीएल ओपी क्षेत्र के भागाबांध गांव में छापेमारी की। छापेमारी में कालीचरण सिंह (18) को गिरफ्तार किया गया। उसके घर से चोरी का 10 केजी तांबा का तार, 20 केजी लोहा का तार बरामद किया।

### लोक अदालत में 215 वादों का निष्पादन विभिन्न वादों में 30 लाख की हुई वसूली

**खबर मन्त्र संवाददाता**  
जामताड़ा। स्थाई लोक अदालत में आज राष्ट्रीय लोक अदालत का आयोजन किया गया जिसमें विभिन्न प्रकार के कुल 215 वादों का निपटारा कराया गया कुल लगभग 30 लाख रुपए की वसूली हुई। स्थाई लोक अदालत के अध्यक्ष रिजवान अहमद एवं सदस्य सुरेश कुमार मालवीय, महेंद्र रावत स्टाफ मनोज दास उपस्थित थे। बैंक कर्क तरफ से सेंट्रल बैंक मिहिजाम के शाखा प्रबंधक तथा दूरसंचार विभाग के स्टाफ एवं अधिवक्ता गण एवं ग्रामीण लोग उपस्थित थे। अध्यक्ष रिजवान अहमद ने पत्रकारों को बताया कि झारखंड सरकार के कैलेंडर के अनुसार सुबह 10:30 बजे से शाम 4:30 बजे तक ऑफिस खुला रहता है आप आकर विभिन्न प्रकार के समझौता हेतु पॉलिंक से संबंधित मामलों हमारे यहां निशुल्क आवेदन देकर लाभ उठा सकते हैं जिसमें की बैंकिंग, शिक्षा, स्वास्थ्य, मोटर एक्सीडेंट, पोस्ट ऑफिस, सर सफाई के तरह आवेदन देकर फायदा उठा सकते हैं।



स्थायी लोक अदालत के अध्यक्ष मोहम्मद रिजवान अहमद

### गिरिडीह में राष्ट्रीय लोक अदालत का आयोजन

### निपटाए गये 772 केस 125 करोड़ की हुई वसूली

**खबर मन्त्र संवाददाता**

**गिरिडीह।** गिरिडीह व्यवहार न्यायालय में शनिवार को जिला विधिक सेवा प्राधिकार द्वारा राष्ट्रीय लोक अदालत का आयोजन किया गया जिसमें उच्च न्यायालय के आंचलिक न्यायाधीश राजेश शंकर शामिल हुए इस दौरान उन्होंने प्रधान जिला एवं सत्र न्यायाधीश मनोज कुमार प्रसाद, डीसी नमन प्रियेश लकड़ा और कुटुम्ब न्यायालय के प्रधान न्यायाधीश के साथ व्यवहार न्यायालय परिसर में लगे लोक अदालत का उद्घाटन संयुक्त रूप से दीप प्रज्वलित कर व फिता काटकर किया। इस दौरान व्यवहार न्यायालय परिसर में वृहत्तरापण भी किया गया।

मौके पर न्यायिक अधिकारी यशवंत प्रकाश, आनन्द प्रकाश, राजेश बग्गा, सीजेएम संदीप गौतम



और जिला विधिक सेवा प्राधिकार की सचिव श्रीमम विश्वास, सदर एसडीएम श्रीकान्त यशवंत, उप नगर आयुक्त विषालदीप खलको, डीएसपी कौशर अली, बार एसोसिएशन के जिला अध्यक्ष प्रकाश सहाय, महासचिव चुन्नु कान्त, अंकित राय समेत कई अधिवक्ता और पक्षकार शामिल हुए। अदालत में कुल 10 पीठों का गठन कर खबर लिखे जाने तक

# सभी 6 विस क्षेत्र में लहरायेगा एनडीए का झंडा : हुल्लू महतो

### काम नहीं करने देते धनबाद के माफिया



के लिए 24 घंटे खड़े रहेंगे। मुख्य वक्ता देवचर विधायक नारायण दास ने कहा कि बलिदान, समर्पण और सेवा का दूसरा नाम हुल्लू महतो है। गरीबों के लिए इस तरह का

के विधायक है। विधानसभा चुनाव की तैयारी में जो जान से जुड़ जाने का आह्वान किया। जिलाध्यक्ष धनश्याम प्रोवर ने पार्टी की जीत एवं मोदी को तीसरी बार प्रधानमंत्री बनाने के लिए कार्यकर्ताओं का आभार बताया। अध्यक्षता पश्चिम मंडल अध्यक्ष अजय गिरि, स्वागत भाषण जिला उपाध्यक्ष नंदलाल अग्रवाल व संचालन जिला महामंत्री नेता रजवार ने किया। मौके पर प्रदेश सदस्य धर्मजीत सिंह, मीडिया प्रभारी रतिरंजन गिरि, सह संयोजक ओमप्रकाश बजाज, महिला जिलाध्यक्ष जया कुमार, राजेश चौधरी, प्रकाश बाउरी, अमर मंडल, संतलाल प्रमाणिक, बलदेव महतो, विक्रान्त उपाध्याय, मोहन कुम्भकार, अल्पना मुखर्जी, किशन अग्रवाल, मनोज मिश्रा, सुमिता दास, दिनेश मंडल, बलराम साव, भारती देवी, नीतू शंकर, सुजीत चौधरी, सुबोध सिंह, आशीष मुखर्जी, सुशीला देवी, शंकर महतो, बमबम साव, इंद्रजीत राय, सुभाष मंडल, धर्मेंद्र महतो, वीरेंद्र गिरि, सुभाष गिरि, निर्मल, निमाई महतो, महेश महतो, चुन्नी मजूमदार, खगेन चौधरी, संतराम चौधरी, मनोज अग्रवाल मौजूद थे।

### विस्थापितों का धरना चौथे दिन भी जारी

**खबर मन्त्र संवाददाता**

मैथन। दामोदर वैली वास्तुहारा संग्राम समिति के बैनर तले विस्थापितों का डीवीसी मैथन प्रशासनिक भवन के समक्ष अनिश्चितकालीन धरना शनिवार को चौथे दिन भी जारी है। वहीं डीवीसी प्रबंधन द्वारा समिति के नेताओं के साथ वार्ता कर आंदोलन समाप्त कराने की लगातार पहल जारी है। लेकिन विस्थापित नौकरी या एकमुश्त 15 लाख रुपए मुआवजा एवं पेंशन की मांग पर अड़े हुए हैं। आंदोलन का नेतृत्व कर रहे समिति के अध्यक्ष वासुदेव महतो ने कहा कि दूसरा शनिवार होने के कारण डीवीसी कार्यालय में छुट्टी है और



कल रविवार की छुट्टी है। इसलिए सोमवार से आंदोलन को और तेज किया जाएगा। जरूरत पड़ा तो सोमवार से धरना को भूख हड़ताल में तब्दील किया जा सकता है। एकमुश्त 15 लाख रुपये मुआवजा। मौके पर प्रवीरचंद्र मराण्डी, रवि

सेन, बादल मराण्डी, छोटलाल हेन्ड्रम, सुरेन्द्रनाथ मुर्मु, सवनीमुनी, हपनी, पूर्णिमा देवी, सीता देवी, कालीचरण सिंह, पारसी किस्कू, रमनी किस्कू, पार्वती मराण्डी, लखी हेन्ड्रम, चंदनी मुर्मु, फूलकुमारी हांसदा उपस्थित थे।

### किड्स केयर में श्रमवीर किये गए सम्मानित

**कतरास।** किड्स केयर रानी बाजार व सतीश वर्मा स्मृति मंच के संयुक्त तत्वावधान में आयोजित श्रमिक दिवस कार्यक्रम का प्रारम्भ विद्यालय की संस्थापिका अनिता वर्मा ने द्वीप प्रज्वलित कर किया। प्राचार्य दिलीप कुमार वर्मा ने श्रमिक दिवस पर श्रमिकों के योगदान की प्रशंसा करते हुए जो सालों भर बतौर श्रमवीर कार्य करते हैं। मौके पर श्रमवीर सर्वेश्वर विश्वकर्मा, शेषनाथ विश्वकर्मा, सर्वजीत सिंह, अभाय कुमार सिंह, राजकुमार, मो. सरफराज, प्रभु, श्यामा बाल्मीकि, कंचन देवी, रीता देवी, सुरेश पासवान, मनोज खानी को माला पहनाकर व प्रशस्ति पत्र देकर सम्मानित किया गया।

### कृष्ण-राधा मूर्ति की प्राण प्रतिष्ठा समारोह कतरास में निकली भव्य कलश शोभायात्रा



**खबर मन्त्र संवाददाता**  
**कतरास।** शिव मंदिर भगत मुहल्ला में भगवान श्री कृष्ण-राधा मूर्ति की प्राण प्रतिष्ठा समारोह की शुरुआत शनिवार को बड़े ही धूमधाम से हुई। इस अवसर पर भव्य कलश शोभायात्रा निकाली गई। कलश यात्रा में शामिल भक्तों ने पूरे शहर में जयकारा लगाते हुए परिभ्रमण किया ततपश्चात यह जत्था वापस मंदिर प्रांगण में पहुंचा। विद्वान पंडितों द्वारा पंचगव्य स्नान पांचन, पूजन मंडप प्रवेश, वेदी पूजन, जलाधिवास आदि कार्यक्रम सम्पादित किये गए। कलश यात्रा में मुख्य यजमान के रूप सुमित बर्मन एवं उनकी पत्नी शीतल देवी शामिल थे। मौके पर मुख्य रूप से जागो प्रमुख चुन्ना यादव, उदय बर्मन, बबलु बर्मन, रणधीर बर्मन, अजय बर्मन, संजय भगत, अमित बर्मन, ललित साव, एकलव्य बर्मन, अर्पित बर्मन, समित बर्मन, साक्षी बर्मन, इशिका बर्मन, पूनम बर्मन, शारदा बर्मन, मोना बर्मन, गौरी बर्मन, पुरुष कार्यक्रम में शामिल थे।

### चापापुर कोलियरी में बंदी समझौते के 3 दिनों से चल रहा आंदोलन समाप्त

मैथन। ईसीएल मुग्गा क्षेत्र के चापापुर 2 कोलियरी अंतर्गत आउटसोर्सिंग कंपनी में भाजपा एवं यूनाइटेड कोल वर्कर्स यूनियन द्वारा गुरुवार से जारी बंदी शनिवार को आउटसोर्सिंग प्रबंधक विनोद सिंह के साथ वार्ता के बाद समाप्त हो गई। मालूम हो कि बुधवार को मासस समर्थित मुखिया द्वारा स्थानीय 30 ग्रामीणों को नियोजन दिलाने के लिए आउटसोर्सिंग में बंदी की गई थी। बंदी के दौरान आउटसोर्सिंग में कार्यरत मजदूरों की हाजिरी आउटसोर्सिंग प्रबंधन द्वारा काटे जाने के विरोध में यूनाइटेड कोल वर्कर्स यूनियन एवं भाजपा द्वारा आउटसोर्सिंग कार्यालय पर प्रदर्शन एवं उत्पादन तथा कोयला डिस्ट्रीबूट ठप कर दिया गया। शनिवार को सुबह धरना स्थल पर उपस्थित होकर

आउटसोर्सिंग कंपनी के प्रबंधक विनोद सिंह द्वारा समस्याओं के समाधान के लिए 7 दिनों के अंदर कंपनी के मालिक विजय रेड्डी के साथ वार्ता कराने की बात कही, जिस पर यूनियन प्रतिनिधियों ने सहमति जताते हुए आंदोलन को समाप्त किया। यूनियन समर्थित ग्रामीण एवं मजदूर बड़ी संख्या में रामकानाली स्थित काली मंदिर मैदान में जुट जुलूस की शक्ति में नारेबाजी करते हुए आउटसोर्सिंग के कैंप कार्यालय पहुंचे। यूनियन के जसवि आउटसोर्सिंग प्रबंधन द्वारा गोस्वामी ने कहा कि आउटसोर्सिंग में बाहर से आए मजदूरों के जगह निरसा के स्थानीय लोगों को काम देना होगा, कार्यरत मजदूरों को, एचपीसी का वेतनमान, आई कार्ड, मेडिकल सुविधाएं देनी पड़ेगी। ट्रैफिक की व्यवस्था करनी होगी।

**खबर मन्त्र संवाददाता**

**धनबाद।** कोयला नगर कम्युनिटी हॉल में शनिवार को कोयलांचल बीसीसीएनएस एंड नाट्य संघ का चार दिवसीय ऑल इंडिया मल्टी लिंगुअल डॉस ड्रामा ड्राइंग एंड म्यूजिक कंपटीशन फेस्टिवल (काला हीरा) का शुभारंभ हुआ। प्रथम दिन सांस्कृतिक नृत्य कंपटीशन में कलाकारों ने भरतनाट्यम, ओडिसी, नजरूल, रिबंद, सेमी क्लासिकल, वेस्टर्न, फॉल्क, माउथ आर्गन एवं क्रिएटिव नृत्य में एक से बढ़कर एक दमदार प्रस्तुति दी। नृत्य के पश्चात नेशनल



कल्चरल प्रोग्रामर विधान चंद्र दास ने कथक नृत्य में सोमश्री विश्वास, गुरु अंजू भट्टाचार्य, फोक

### संकल्प सभा में बोली केंद्रीय मंत्री हेमंत सरकार की पोल खुल चुकी है

**गिरिडीह।** झूपो देवी इंटर कॉलेज में गांडेय विधानसभा के कार्यकर्ताओं में जोश भरने और उनका उत्साह बढ़ाने के उद्देश्य से अभिनंदन सह विजय संकल्प सभा का आयोजन किया गया। सभा में केंद्रीय बाल विकास मंत्री अननपूर्णा देवी, गोड्डा विधायक अमित मंडल, गांडेय विस प्रत्याशी दिलीप वर्मा, अध्यक्ष महादेव दुबे, प्रदेश उपाध्यक्ष प्रणव वर्मा, कार्यसमिति सदस्य नुनूला मरांडी सहित कई भाजपाई शामिल हुए। मौके पर विजय संकल्प सभा में कार्यकर्ताओं ने केंद्रीय मंत्री को शॉल ओढ़ाकर सम्मानित किया। सभा को संबोधित करते हुए केंद्रीय मंत्री अननपूर्णा देवी ने कहा कि हेमंत सरकार के कार्यकाल की पोल खोल चुकी है। अब बोलने वालों को भी मूक-बधिर बताकर हेमंत सरकार जनता की हमदर्दी बटोरने में लगी हुई है। इससे अधिक भद्रा मजाक दिव्यंगी के साथ नहीं हो सकता है। उन्होंने कार्यकर्ताओं से कहा कि अब चुनाव का वक्त आ चुका है इसलिए वे तैयार रहे, क्योंकि हेमंत सरकार के झूठे दावे और झूठे वादों से अब जनता उब चुकी है। कहा कि विजय संकल्प सभा भाजपा कार्यकर्ताओं का मनोबल बढ़ाने के लिए आयोजित किया गया है। ऐसे में एक-एक कार्यकर्ता अपने उत्साह को लोस चुनाव की तरह जोश में रखे। सभा को भाजपा विधायक अमित मंडल और प्रणव वर्मा सहित कई नेताओं ने संबोधित किया।

### एक पेड़ मां के नाम अभियान : आईएसएम ने मैथन में लगाया एक हजार पौधा

मैथन। आईआईटी (आईएसएम) धनबाद ने शनिवार को अपने मैथन स्थित यूनिट टू कैम्पस में एक पेड़ मां के नाम अभियान के तहत एक मेगा वृक्षारोपण अभियान चलाया। इस अभियान के तहत पीपल, नीम, आम, पलाश, जामुन, महूआ और करंज की विभिन्न किस्मों के एक हजार से अधिक पौधे लगाए गए। आईआईटी (आईएसएम) के निदेशक प्रोफेसर सुकुमार मिश्रा ने अभियान कि नेतृत्व करते हुए कहा कि वृक्षारोपण आज की जरूरत है। दूषित पर्यावरण को शुद्ध करता है, क्योंकि वृक्ष कार्बन को कैप्चर करता है। इसलिए वृक्षारोपण कर खुद बचे और दुनिया को बचायें। कहा कि लोगों में जागरूकता पैदा करने और हमारे ग्रह को बचाने का संदेश देने के लिए संस्थान के पर्यावरण विज्ञान और इंजीनियरिंग विभाग के ईआईसीपी (पीसी-आरपी) के सहयोग से संस्थान के डीन (इन्फ्रास्ट्रक्चर) कार्यालय के बागवानी अनुभाग द्वारा संचालित किया गया है। वृक्षारोपण अभियान में उपस्थित लोगों में उप निदेशक प्रोफेसर धीरज कुमार, डीन (कॉर्पोरेट संचार) प्रोफेसर रजनी सिंह, प्रोफेसर अमित दीक्षित, प्रोफेसर आलोक कुमार सिन्हा, प्रोफेसर अशुमाली, प्रोफेसर एसके मैती, प्रबोध पांडे, रजिस्ट्रार आदि शामिल थे।



### अभाविप ने नये कुलपति का किया स्वागत

**धनबाद।** अखिल भारतीय विद्यार्थी परिषद के प्रतिनिधियों ने शनिवार को विनोद बिहारी महतो कोयलांचल यूनिवर्सिटी के नए कुलपति प्रो. राम कुमार सिंह का स्वागत किया तथा विश्वविद्यालय की विभिन्न समस्याओं से अवगत कराया। विश्वविद्यालय संयोजक नीरज निखिल ने बताया कि नये कुलपति के कार्यकाल में विश्वविद्यालय, शिक्षा के क्षेत्र में नई ऊंचाई पर पहुंचेगा। मौके पर प्रदेश कार्यकारिणी सदस्य सुभांशु प्रसाद गुप्ता, किशोर कुमार झा, विशाल ब्राह्मण, अखिल सिन्हा, रिची कुमार, गौरव कुमार, रिशु कुमार, शिवम चौबे, देव, चंदन, सुमित, आकाश, विनेश कुमार वर्मा, ओम प्रकाश, दीपक प्रसाद आदि उपस्थित थे।

### बच्चों के बीच समूह गान प्रतियोगिता का आयोजन

**कतरास।** स्वामी विवेकानंद पब्लिक स्कूल रथ टांड बाघमारा में शनिवार को राष्ट्रीय गीत-समूह गान प्रतियोगिता का आयोजन किया गया। यह प्रतियोगिता गंगा, यमुना, नर्मदा एवं कृष्णा सदन के विद्यार्थियों के बीच आयोजित की गई। इस प्रतियोगिता की विजेता टीम कृष्णा सदन जबकि उप-विजेता टीम यमुना सदन रही। निर्णायक मंडली में शिक्षिका संचिता लाहिड़ी, आरजू परवीन तथा गिरधारी लाल थे। मंच का संचालन शिक्षिका तुली मुखर्जी ने किया। मौके पर विद्यालय के प्रधानाचार्य लखन प्रसाद महतो ने विजेताओं को पुरस्कार प्रदान किया। कार्यक्रम के अंत में धन्यवाद ज्ञापन शिक्षक सुजीत राय ने किया।

### अश्विनी बाउरी जेबीकेएसएस में हुए शामिल

मैथन। केलियासोल प्रखंड के अखिल भारतीय बाउरी समाज के संस्थापक स्व. बामापद बाउरी के सुपुत्र सह झारखंड मुक्ति मोर्चा के जिला उपाध्यक्ष अश्विनी बाउरी ने झारखंडी भाषा खतियान संघर्ष समिति जेबीकेएसएस का दामन थामा। पार्टी सुप्रीमो टाइटन जरराम महतो ने श्री बाउरी को हाथों माला पहनकर सदस्यता ग्रहण कराया। टाइटन जरराम महतो ने कहा अश्विनी बाउरी के संगठन में आने से पूरे झारखंड में एएससी मोर्चा में मजबूती आयेगी। मौक पर निर्मल, मिटू महतो, बबलु बाउरी, मिथुन महतो, कृष्णा बाउरी, समीर महतो, संजय, शंकर, मनोज, सुरेश, दिलीप, अमीर चांद बाउरी आदि उपस्थित थे।











चतरा में आयोजित हुआ अभिनंदन सह विजय संकल्प सभा, कार्यकर्ताओं को किया गया सम्मानित

# झारखंड में एक बार फिर से भाजपा सरकार बनाने को ले पूरे प्रदेश के कार्यकर्ता प्रतिबद्ध: अर्जुन मुंडा

झारखंड की क्षेत्रीय पार्टियों लोक  
लुभावना वारंटों से प्रदेश की जनता  
कर रही है प्रति

खबर मन्त्र संवाददाता

चतरा। झारखंड के पूर्व मुख्यमंत्री अर्जुन मुंडा ने कहा है कि नए संकल्पों के साथ प्रतिबद्ध होकर पुनः भाजपा को विजय संकल्प दिलाने के लिए प्रदेश के भाजपा कार्यकर्ता प्रतिबद्ध हैं। उन्होंने कहा कि भाजपा देश बनाने के लिए राजनीति करती है जबकि दूसरी राजनीतिक दल देश बेचने का काम करते हैं। उन्होंने कहा कि जम्मू कश्मीर से कन्याकुमारी तक भाजपा देश की एकता को एक सूत्र में बांधने का और विकसित भारत बनाने के संकल्प के साथ चल रही है। जबकि झारखंड प्रदेश की क्षेत्रीय पार्टियों लोक लुभावना वायदा देकर प्रदेश की जनता को भ्रमित कर रही है। उन्होंने हेमंत सोरेन सरकार पर तीखी प्रतिक्रिया देते हुए कहा कि जिसने झारखंड बनने से पहले ही

## भ्रष्टाचार में डूबी हेमंत सोरेन सरकार को उखाड़ फेंकना है लक्ष्य : विधायक किथुन कुमार दास

झारखंड के भ्रूण हत्या का प्रवास किया था, उन्हीं के साथ मिलकर झारखंड मुक्ति मोर्चा आज प्रदेश की सरकार चला रही है। ऐसे में इसे क्षेत्र की जनता का कल्याण नहीं हो सकता। उन्होंने कहा है कि राज्य सरकार जन विरोधी नीतियों के साथ-साथ भ्रष्टाचार और भ्रष्टाचारियों का संरक्षण और संसाधनों के दोहन में लगी हुई है। चतरा जिला मुख्यालय स्थित धामनिया के पास आयोजित अभिनंदन सह विजय संकल्प सभा में प्रदेश के पूर्व मुख्यमंत्री अर्जुन मुंडा बोल रहे थे। कार्यक्रम का आयोजन प्रथम पाली में चतरा विधानसभा के कार्यकर्ताओं के साथ की गई जबकि द्वितीय पाली में सिमरिया विधानसभा के कार्यकर्ताओं के साथ पूर्व मुख्यमंत्री अर्जुन मुंडा ने कार्यकर्ताओं को संबोधित किया। इस मौके पर सिमरिया विधानसभा क्षेत्र के कई



समाजसेवियों ने भाजपा का दामन थामा है। दामन थामने वालों में सिसई के जयप्रकाश रजक, कुलदीप पासवान, पुष्पा देवी सहित अन्य शामिल हैं। इस मौके पर मुख्य अतिथि अर्जुन मुंडा ने

उन्हें शाल देकर सम्मानित किया। कार्यक्रम में कार्यकर्ता में सिमरिया विधानसभा के एदला पश्चिमी पूर्वी के बृथ अध्यक्ष को सबसे सशक्त बृथ के लिए सम्मानित भी किया गया। पूर्व मुख्यमंत्री

अर्जुन मुंडा ने कार्यकर्ताओं से कहा कि क्षेत्र से भाजपा कार्यकर्ताओं की कड़ी मेहनत के बदौलत ही लोकसभा चुनाव सम्मान दिलाया भाजपा का लक्ष्य है। भाजपा के नेतृत्व में बनी सरकार ही झारखंड को सजा और संवार सकती है।

से बढ़त बनाई थी। उन्होंने कहा कि आने वाले विधानसभा चुनाव में भी पार्टी कार्यकर्ता झारखंड में सबसे अधिक मतों से सिमरिया विधान सभा से जीत दिलाएंगे। जबकि चतरा विधानसभा के कार्यकर्ताओं से भी उन्होंने कहा कि पार्टी के सभी कार्यकर्ता एकजुट होकर विधानसभा चुनाव पर जीत का लक्ष्य संकल्प के साथ रखना है। ताकि आने वाले समय में प्रदेश से इस भ्रष्टाचार के आकंट में डूबी हेमंत सोरेन सरकार को उखाड़ फेंके। इस मौके पर सिमरिया के लोकप्रिय विधायक किथुन कुमार दास ने कार्यकर्ताओं से उन्होंने कहा कि हर व्यक्ति को सक्षम बनाना और गांव को आत्मनिर्भर बनाना, चंचित लोगों को सम्मान दिलाया भाजपा का लक्ष्य है। भाजपा के नेतृत्व में बनी सरकार ही झारखंड को सजा और संवार सकती है।

कार्यक्रम को संबोधित करते हुए चतरा विधानसभा के संयोजक जनार्दन पासवान ने कहा कि सभी कार्यकर्ता एकजुट होकर विधानसभा चुनाव की तैयारी करेंगे। कार्यक्रम में सभी मंडल अध्यक्षों को शाल और प्रशस्ति पत्र देकर सम्मानित भी किया गया। चतरा विधानसभा के चतरा विधानसभा के हंटरगंज प्रखंड स्थित बृथ संख्या 153, 393, 398, 461, 472 के बृथ अध्यक्षों को भी सम्मानित किया गया। अभिनंदन अभिनंदन सह विजय संकल्प सभा का संचालन पार्टी के जिला महामंत्री डॉ मृत्युंजय सिंह ने की। कार्यक्रम में भाजपा जिला अध्यक्ष भाजपा जिला अध्यक्ष रामदेव सिंह भोक्ता, विनय जायसवाल आदि ने भी सभा को संबोधित किया। कार्यक्रम में पूर्व जिला अध्यक्ष नरेश सिंह, युगल किशोर खंडेलवाल, नवीन साह, अशोक शर्मा, विनय सिंह, राम विलास सिंह के साथ-साथ जीवन राम अमित साह, अक्षय वट पांडे सहित अन्य कार्यकर्ता शामिल हुए।

## स्पीड न्यूज

पुलिस अधीक्षक ने की  
क्राइम मीटिंग



कोडरमा। पुलिस अधीक्षक अनुपम सिंह की अध्यक्षता में क्राइम मीटिंग (मासिक अपराध गोष्ठी) का आयोजन किया गया। बैठक के दौरान एसपी ने थानावार विभिन्न प्रकार के लंबित मामलों की समीक्षा कर कांडों के निष्पादन में तेजी लाने का निर्देश दिया। वहीं एसपी ने सभी थाना प्रभारियों को निर्देशित करते हुए कहा कि मोहंरम को लेकर सतर्क रहें, असामाजिक तत्वों, हुड़दंगियों और अफवाह फैलाने वालों पर कड़ी नजर रखें, ल्योहार के दौरान किसी भी हाल में शांति व्यवस्था भंग न हो, इसके लिए नियमित रूप से गश्ती करें, विधि व्यवस्था चाक चौबंद रखें। मौके पर प्रशिक्षु डीएसपी दिवाकर कुमार के अलावे विभिन्न थानों के थाना प्रभारी आदि मौजूद थे।

डीडीसी ने आंगनबाड़ी  
केंद्र का किया निरीक्षण



कोडरमा। उप विकास आयुक्त ऋतुराज द्वारा जयनगर प्रखंड के तमाय पंचायत के सोनपुरा आंगनवाड़ी केन्द्र व चंदवारा प्रखंड के कांटी पंचायत के मुनिया आंगनवाड़ी केन्द्र का निरीक्षण किया गया। निरीक्षण के दौरान उन्होंने आंगनवाड़ी केन्द्र में चल रहे ग्राम स्वास्थ्य पोषण दिवस का जायजा लिया। उन्होंने उपस्थित एएनएम को बच्चों का टीकाकरण और गर्भवती महिलाओं के हेल्थ चेकअप व जांच से संबंधित कार्यों करने के लिए आवश्यक दिशा-निर्देश दिया। इसके पश्चात कांटी स्थित उन्नत उच्च विद्यालय में प्री और पोस्ट मैट्रिक छात्रवृत्ति के आवेदनों का सत्यापन किया गया।

सिमरिया सुभाष चौक  
पर यात्री सेड नहीं होने  
से ग्रामीण परेशान

सिमरिया। सिमरिया सुभाष चौक पर यात्री सेड नहीं होने से ग्रामीणों को परेशानी हो रही है। दूर-दराज से आने वाले ग्रामीणों को बसों का इंतजार करने के लिए दुकानों या सड़कों पर खड़ा होना पड़ता है। सिमरिया संकट मोचन हनुमान मंदिर के पास पहले एक यात्री सेड था, लेकिन उस पर अवैध रूप से कब्जा कर लिया गया है। ग्रामीणों ने सिमरिया अनुमंडल पदाधिकारी से अतिक्रमण मुक्त करने की मांग की है। पूर्व में बने यात्री सेड को अवैध रूप से कब्जा कर भाड़े पर लगा दिया गया है और अब उसे हटाने में बदल दिया गया है। ग्रामीणों ने जांच कर दोषियों के खिलाफ सख्त कार्रवाई की मांग की है।

उपायुक्त ने नगर प्रशासकों के साथ बैठक कर दिये कई निर्देश

## शहरी क्षेत्रों में नियमित रूप से हो साफ सफाई की व्यवस्था, जलापूर्ति में नही हो कोई शिकायत

खबर मन्त्र संवाददाता

कोडरमा। उपायुक्त मेघा भारद्वाज की अध्यक्षता में नगर निकायों की बैठक की गयी। बैठक में झुमरितिलेया नगर पंचद कोडरमा व डोमचांच नगर पंचायत क्षेत्र में संचालित योजनाओं की प्रगति की समीक्षा करते हुए उपायुक्त ने तीनों शहरी क्षेत्रों के नगर प्रशासकों को नियमित रूप से शहरी क्षेत्रों में साफ सफाई करवाने और आमजनों को सुचारू रूप से जलापूर्ति की सुविधा उपलब्ध कराने का निर्देश दिया। इसके अलावे शहरी क्षेत्रों में टैफिक व्यवस्था को दुरुस्त रखने को लेकर आवश्यक दिशा निर्देश दिया। डीसी ने तीनों शहरी क्षेत्रों में वैंडिंग जॉन और गोधर्न पार्क बनाने आदि का निर्देश दिया। उपायुक्त ने नगर प्रशासकों को



निर्देशित करते हुए कहा कि शहरी क्षेत्रों में संचालित योजनाओं के निर्माण में गुणवत्ता का विशेष ध्यान रखें, नियमित रूप से निर्माण कार्यों का जायजा लें, वहीं राज्यस संग्रहण पर भी विशेष यान देने का निर्देश दिया। वहीं डीसी ने झुमरितिलेया नगर प्रशासक को ब्लॉक मैदान के चारों ओर पौरोरपण करवाने, दुकान के बाहर अतिक्रमण किये जगहों से अतिक्रमण हटाने, सिंगल यूज प्लास्टिक पर रोकथाम को लेकर

नियमित रूप से अभियान चलाने, तीनों शहरी क्षेत्रों में कैम्प लगाकर व्यावसायिक भवनों रैन हार्वैस्टिंग सिस्टम की जांच कर इसे लागू करवाने, शहरी क्षेत्रों के चौक चौराहों का सौंदर्यकरण करने, निर्धारित समय सीमा के अंदर जन्म/मृत्यु प्रमाण पत्र निर्गत करने, नो इंटी में वाहनों के प्रवेश करने पर आर्थिक जुर्माना लगाने आदि का निर्देश दिया। मौके पर एसडीओ रिया सिंह, तीनों शहरी क्षेत्रों के नगर प्रशासक आदि मौजूद थे।

## मंत्री सत्यानन्द भोगता एक दिवसीय दौरे पर पहुंचे हंटरगंज



खबर मन्त्र संवाददाता

चतरा। मंत्री सत्यानन्द भोगता ने हंटरगंज दौरे के दौरान जोरी में राजकीय आदर्श मध्य विद्यालय जोरी में आयोजित कार्यक्रम में बतौर मुख्य अतिथि शिरकत की। उन्होंने विद्यालय के बच्चों के बीच साइकल और खरखर महिला समूहों के बीच डेमो ऋण चेक वितरित किए इसके

बाद उन्होंने विद्यालय परिसर में पौधरोपण भी किया। इस अवसर पर अनुमंडल पदाधिकारी सुरेंद्र उरांव, मंत्री प्रतिनिधि चंद्रिका यादव, चतरा विधानसभा भावी प्रत्याशी रश्मि प्रकाश, 20 सूत्री प्रखंड अध्यक्ष चंद्रदेव यादव, राजद प्रखंड अध्यक्ष अशोक यादव, प्रखंड मंत्री प्रतिनिधि देवलाल यादव समेत कई गणमान्य व्यक्ति उपस्थित थे।

## योग्य अभ्यर्थियों को दें सावित्रीबाई फुले किशोरी समृद्धि योजना का लाभ : उपायुक्त

खबर मन्त्र संवाददाता

कोडरमा। उपायुक्त मेघा भारद्वाज की अध्यक्षता में समाज कल्याण विभाग, सामाजिक सुरक्षा कोषांग और कल्याण विभाग की बैठक की गयी। बैठक के दौरान तीनों विभागों से संचालित विभिन्न योजनाओं की प्रगति की समीक्षा कर कई आवश्यक दिशा निर्देश दिया। समाज कल्याण विभाग से संचालित योजनाओं की समीक्षा करते हुए उपायुक्त ने योग्य अभ्यर्थियों को सावित्रीबाई फुले किशोरी समृद्धि योजना व मातृत्व योजना का लाभ देने का निर्देश दिया, वहीं कल्याण विभाग की योजनाओं की समीक्षा करते हुए उन्होंने



शतप्रतिशत योग्य अभ्यर्थियों को पोस्ट मैट्रिक छात्रवृत्ति योजना और निःशुल्क साइकिल वितरण योजना का लाभ देने, छात्रवृत्ति योजना से सम्बंधित प्राप्त आवेदनों को सत्यापित करते हुए लाभकों को योजना का लाभ देने आदि का निर्देश दिया, साथ ही सामाजिक सुरक्षा कोषांग के पदाधिकारी को पेंशन से संबंधित

शिकायतों का जल्द से जल्द निपटारा करते हुए योग्य अभ्यर्थियों को पेंशन का लाभ देने आदि का निर्देश दिया। मौके पर डीसी के अलावे डीएसडब्ल्यूओ शिप्रा सिन्हा, डीडब्ल्यूओ अभिषेक आनन्द, सामाजिक सुरक्षा कोषांग के सहायक निदेशक नीतीश कुमार निपाद आदि मौजूद थे।

## जिला स्तरीय स्कूल रूआर 2024 बैक टू स्कूल कैम्पेन को लेकर बैठक

## बच्चों का शत-प्रतिशत नामांकन एवं उपस्थिति सुनिश्चित करें : उपायुक्त

खबर मन्त्र संवाददाता

कोडरमा। समाहरणालय सभागार में उपायुक्त मेघा भारद्वाज की अध्यक्षता में जिला स्तरीय स्कूल रूआर 2024 बैक टू स्कूल कैम्पेन को लेकर बैठक की गयी। बैठक में मुख्य रूप से स्कूल रूआर 2024 बैक टू स्कूल कैम्पेन के सफल संचालन को लेकर विस्तार से चर्चा किया गया। बैठक में 5-18 आयु वर्ग के नामांकित सभी बच्चों का उपस्थिति सुनिश्चित करना, विद्यालय से बाहर रह गये बच्चों का शत-प्रतिशत नामांकन एवं उपस्थिति सुनिश्चित करना, प्रवासी, अनामांकित एवं विशेष आवश्यकता वाले बच्चे का नामांकन एवं उपस्थिति सुनिश्चित करना। पिछले वर्षों में कक्षा 1 से 11 तक के नामांकित सभी बच्चों का



का अगली कक्षाओं में शत-प्रतिशत नामांकन एवं उपस्थिति की पुष्टि करना, सभी बच्चों की उपस्थिति ई-विद्यावाहिनी में दर्ज कराना एवं नियमित अनुश्रवण करना और नव-नामांकित बच्चों का शत-प्रतिशत उपस्थिति सुनिश्चित करना समेत कई बिंदुओं पर चर्चा किया गया। उपायुक्त ने कहा कि समग्र शिक्षा अभियान का मुख्य लक्ष्य 5-18 आयु वर्ग के सभी बच्चों का

विद्यालयीय शिक्षा पूर्ण करना है। डॉप आउट बच्चों का स्कूल में टहराव हो, इस कार्य में प्रगति लाने को कहा गया। वहीं उन्होंने कहा कि बच्चों के उज्ज्वल भविष्य के लिए सभी को मिलकर कार्य करने की आवश्यकता है। इसके लिए बच्चों को गुणवत्तापूर्ण शिक्षा प्रदान करें और एक अच्छी शिक्षा दें। उन्होंने जिले के स्थानीय जनप्रतिनिधियों से अपील करते हुए

हेतु प्रेरित करना, बच्चों का नामांकन सुनिश्चित करना, प्रोजेक्ट ईपैक्ट के तहत नो कॉस्ट गतिविधि की समीक्षा एवं विद्यालय प्रबंधन समिति के सहयोग से पूर्ण करना, इको क्लब, स्पोर्ट्स क्लब, आर्ट एंड क्राफ्ट क्लब, सिंगिंग एंड डांसिंग क्लब आदि के माध्यम से विद्यालय परिसर को स्वच्छ बनाना एवं प्रत्येक वर्ग में कूड़ेदान की व्यवस्था करना, विद्यालय प्रबंधन समिति की सहायता से किचन गार्डन एवं वृक्षरोपण करना आदि कार्य किये जायेंगे। उपायुक्त ने इस अभियान को लेकर सक्रियता से कार्य करने का निर्देश दिये। बैठक में जपि अध्यक्ष रामधन यादव, एसडीओ रिया सिंह, डीईओ सह डीएसई अजय कुमार, प्रखंड प्रमुख डोमचांच, सभी वीईईओ, वीपीओ, मुखिया समेत अन्य लोग मौजूद थे।

## एक नजर में

शांतिपूर्वक एवं आपसी भाईचारा के साथ मुहर्रम पर्व मनावें: उपायुक्त

चतरा। चतरा में मुहर्रम पर्व को शांतिपूर्ण ढंग से मनाने के लिए जिला स्तरीय शांति समिति की बैठक हुई। बैठक में उपायुक्त रमेश घोष और पुलिस अधीक्षक ने संयुक्त रूप से मुहर्रम पर्व



को शांति और सौहार्दपूर्ण माहौल में मनाने पर जोर दिया। उन्होंने भड़काऊ भाषण, गीत, आपत्तिजनक तथ्यों को फैलाने और धार्मिक भावनाओं को आहत करने वालों के खिलाफ सख्त कार्रवाई की चेतावनी दी। उपायुक्त ने कहा कि सोशल मीडिया पर लगातार विंगरानी रखी जा रही है और किसी भी तरह की आपत्तिजनक पोस्ट मिलने पर तुरंत जिला प्रशासन या पुलिस प्रशासन को सूचित करें उन्होंने सभी समुदायों के लोगों से आपसी समन्वय और सहयोग की भावना से पर्व मनाने की अपील की। पुलिस अधीक्षक ने शांति समिति की बैठक में लोगों को आश्वस्त किया कि संवेदनशील स्थानों पर पुलिस बल के जवानों की तैनाती की जाएगी और प्रशासन विधि व्यवस्था की समस्या से निपटने के लिए पूरी तरह तैयार है। उपायुक्त रमेश घोष ने जिले वाषियों को मुहर्रम की अग्रिम शुभकामनाएं दी और कहा कि जिले में शांतिपूर्ण मुहर्रम मस्यन् हो। बैठक में उप विकास आयुक्त पवन कुमार मण्डल, अपर समाहर्त अरविंद कुमार, निदेशक डीआरडीए, अनुमंडल पदाधिकारी सिमरिया, अनुमंडल पुलिस पदाधिकारी चतरा, अनुमंडल पुलिस पदाधिकारी सिमरिया, अनुमंडल पुलिस पदाधिकारी टंडवा, जिला स्तर के विभिन्न पदाधिकारी, जिले के विभिन्न प्रखंड विकास पदाधिकारी एवं अंचलाधिकारी, विभिन्न प्रखंडों के थाना प्रभारी, पुलिस विभाग के अन्य पदाधिकारी, चतरा जिला के विभिन्न प्रखंडों से आए जनप्रतिनिधि, समन्वय समिति के सदस्यगण, सामाजिक कार्यकर्ता आदि उपस्थित थे।

## कर्माधाम मंदिर में हाथी ने जमकर मचाया उत्पात

मरकच्चो (कोडरमा)। जंगली हाथी ने प्रखंड क्षेत्र के प्रसिद्ध तीर्थस्थल कर्माधाम मंदिर में जमकर उत्पात मचाया। बताते चलें कि जंगल स्थित कर्माधाम में झुंड से बिछड़ा एक जंगली हाथी



पहुंचकर खूब उत्पात मचाया। दिन होने की वजह से प्रतिदिन की भांति शनिवार को भी श्रद्धालु काफी संख्या में पूजा पाठ करने पहुंचे थे। पूजा पाठ कर वे वहीं खाना बनाने की तैयारी में थे, इसी दौरान एक हाथी पहुंच गया। वही हाथी को देख लोग सुरक्षित स्थान में भागने लगे इस दौरान हाथी श्रद्धालुओं के द्वारा खाना बनाने के लिए लाया गए खाद्य सामग्री को खाया व बर्बाद कर दिया। वहीं हाथी घरो में घुस घुस कर हाथ की तलाश कर रहा था। इसे देख श्रद्धालुओं के बीच भगदड़ मच गई और सभी झार-उधर भागने लगे।

## जिला प्रशासन फर्जीवाड़ा करने वालों के खिलाफ करेगी सख्त कार्रवाई : उपायुक्त

कोडरमा। विभिन्न सूत्रों से सूचना प्राप्त है कि सरकार की महत्वकांक्षी योजना मुख्यमंत्री बहन बेटेई-कुई स्वावलम्बन प्रोत्साहन योजना का फॉर्म शहर से लेकर ग्रामीण क्षेत्रों में भरने तथा जमा करने के लिए अवैध वसुली की जा रही है। विभाग द्वारा उक्त योजना हेतु कोई भी फॉर्म अब तक उपलब्ध नहीं कराया गया है, केवल मात्र विभागीय संकल्प ही प्राप्त है और न ही सामाजिक सुरक्षा कार्यालय के द्वारा किसी प्रकार के फॉर्म का वितरण अथवा प्रचार किया गया है। विदित हो कि इस योजना के अंतर्गत 21 से 49 वर्ष की सभी वर्ग की महिलाओं को प्रतिमाह एक हजार रुपये प्रोत्साहन राशि दिया जाना है। भविष्य में विभाग से सूचना अथवा फॉर्म प्राप्त होने पर उक्त योजना से संबंधित फॉर्म का वितरण निःशुल्क किया जाएगा। वहीं उपायुक्त मेघा भारद्वाज ने कहा कि 'मुख्यमंत्री बहन बेटेई-कुई स्वावलम्बन प्रोत्साहन योजना' झारखण्ड सरकार की महत्वकांक्षी योजना है। यदि जिला प्रशासन को इस योजना के नाम पर गलत प्रचार एवं किसी के द्वारा अवैध फॉर्म वितरण की कालाबजारी की सूचना प्राप्त होती है तो कृत कार्रवाई के लिए सुसंगत धाराओं के तहत कठोर कानूनी कार्रवाई सुनिश्चित की जाएगी।



## 75 वर्षों से दखल कब्जा वालों को मिलेगा वन पट्टा

सिमरिया। शनिवार को प्रखंड कार्यालय के सभागार कक्ष में वन पट्टा को लेकर बैठक हुई जिसमें प्रमुख रोहन साव, पंचायत के मुखिया और वन समिति के सदस्य उपस्थित थे। बैठक में निर्णय लिया गया कि 75 वर्षों से वन भूमि पर दखल कब्जा कर जोत कोड करते आ रहे लोगों को चिन्हित कर उन्हें वन पट्टा का अधिकार दिया जाएगा। अनुसूचित जाति, जनजाति और अन्य जाति के भूमिहीन लोगों को भी वन पट्टा का अधिकार दिया जाएगा। इसके लिए हर पंचायत में मुखिया के अध्यक्षता में ग्राम सभा की जाएगी, जहाँ वन समिति के सदस्यों की उपस्थिति में वन पट्टा के अधिकार के लिए लोगों का चयन किया जाएगा। चयनित लाभार्थियों की रिपोर्ट अंचल कार्यालय को सौंपी जाएगी। बैठक में अंचल कर्मी और प्रखंड कर्मी भी मौजूद थे।



## सीड न्यूज़

## बालूमाथ में मुहर्रम को लेकर शांति समिति की बैठक आज

बालूमाथ। बालूमाथ थाना परिसर में मुहर्रम पर्व शांतिपूर्वक तरीके से मनाने को लेकर आज शांति समिति की बैठक आयोजित की जाएगी। इस संबंध में जानकारी देते हुए बालूमाथ थाना प्रभारी विक्रान्त उपाध्याय ने बताया की मुहर्रम तय्यार शांतिपूर्ण मानने को लेकर बालूमाथ थाना में शनिवार शाम को शांति समिति की बैठक बुलाई गई है। जिसमें प्रखंड के सभी समाजसेवी, जनप्रतिनिधि, राजनीतिक दलों एवं ग्रामीणों से शांति समिति की बैठक में भाग लेने का अपील किया और आयोजित शांति समिति की बैठक को सफल बनाने का अपील किया।

## अभिभावक-शिक्षक की बैठक में कई मुद्दों पर चर्चा



बैठक में मौजूद शिक्षक व अन्य।

गारू। राजकीय अनुसूचित जनजाति आवासीय उच्च विद्यालय में शिक्षक अभिभावक की बैठक शनिवार को आयोजित की गई। जिसकी अध्यक्षता प्रधानाध्यापक उमेश कुमार पाठक ने की। अभिभावकों के साथ हुई शिक्षकों की बैठक में बच्चों की उपस्थिति में निरंतरता बनाए रखने, विधि-व्यवस्था, रखरखाव आदि मुद्दों पर चर्चा की गई। प्रधानाध्यापक श्री पाठक ने अभिभावकों से बच्चों को नियमित विद्यालय भेजने की अपील की बच्चों से अनुशासित रहने की बात कही। अभिभावकों ने भी सभी प्रकार के कार्यों में सहयोग देने की बात कही। उपस्थित तमाम अभिभावकों ने अपने-अपने विचारों को व्यक्त किया। अभिभावकों ने बताया एक साथ सबसे मिलकर बहुत हुई। बहुमूल्य विचारों का आदान-प्रदान हुआ। मौके पर लिपिक बरिंद्र उराव, घंटी शिक्षक शत्रुघ्न कुमार सिंह, कमल किशोर उराव, प्रयंका कुमारी, अभिभावक सल्लेंद्र सिंह, शनिदेव सिंह जयनंदन भागत, सुरेंद्र उराव समेत अन्य मौजूद थे।

## भाजपा नेता सह पूर्व विधायक ने चलाया जन संपर्क अभियान



जनसंपर्क अभियान में शामिल भाजपाई।

बारियातू। लातेहार विधानसभा क्षेत्र अंतर्गत बारियातू प्रखंड के डाढ़ा पंचायत के कट्टेटोला में विधानसभा चुनाव को लेकर पूर्व विधायक सह भाजपा नेता प्रकाश राम ने जनसंपर्क अभियान चलाया। जन संपर्क करने के दौरान उपस्थित महिला पुरुषों से विधानसभा चुनाव को लेकर बातचीत की। वहीं लोगों को विधानसभा चुनाव में सहयोग करने की अपील की। साथ ही कई गाँवों में लोगों से जन संपर्क अभियान चलाया। मौके पर भोक्ता समाज के योगेंद्र भोगता, ओबीसी जिला उपाध्यक्ष देवेंद्र प्रसाद सहित जगदीश उराव, किशोर प्रसाद, विकेश, रामकिशन उराव के अलावे आसपास के काफी संख्या में ग्रामीण महिला पुरुष मौजूद रहे।

## मुखिया की अगुवाई में ग्रामीणों ने श्रमदान कर लोहरसी बाजार में चलाया सफाई अभियान



श्रम दान कर सफाई अभियान चलाते मुखिया व ग्रामीण।

□ एकता और श्रम दान से बड़े कार्य भी हो सकता है संभव जतनर मुंडा

चंदवा। चंदवा प्रखंड अंतर्गत माल्हन पंचायत में मुखिया संघ चंदवा के अध्यक्ष जतरु कुमार मुंडा की अगुवाई में लोहरसी के ग्रामीणों ने लोहरसी बाजार टांड में श्रम दान कार्यक्रम के माध्यम से सफाई अभियान चलाया। इस दौरान बाजार टांड एवं आसपास फैली गंदगी एवं बरसात में उभे झारियों को हटाया गया। इस मौके पर जतरु मुंडा ने ग्रामीणों को प्रेरित करते हुये कहा कि एकता और श्रम दान से बड़े बड़े कार्य संभव कर सकते हैं। बरसात के मौसम में घरो के आसपास झाड़ियों के उगने व गड्ढो पर में पानी के जमाव के कारण मलेरिया समेत कई प्रकार की बिमारियाँ फैलती है, आप सभा ग्रामीण बरसात के मौसम में अपने गांव का साफ सफाई रखेंगे तो कई बिमारियों से बचेंगे व गांव भी स्वच्छ बनेंगे हैं। इसलिए सभी ग्रामीण श्रमदान को बढ़ावा दें। ग्रामीणों ने मुखिया जतरु मुंडा के इस प्रयास का स्वागत करते की। मौके पर ग्राम प्रधान प्रमेश्वर मुंडा, धुनेश्वर साव, आजाद अंसारी, बहुरन सिंह, प्रवेज आलम, मुबारक अंसारी सुखारी मुंडा, प्रकाश शुद्धा गणेश महतो एवं दर्जनों लोग उपस्थित थे।

## सीएम तीर्थ दर्शन योजना के तहत 15 तीर्थ यात्रियों को गोवा हेतु रवाना किया गया



दर्शनार्थियों को रवाना करते अधिकारी।

लातेहार। मुख्यमंत्री तीर्थ दर्शन योजना के तहत शनिवार को जिला से कुल 15 ईसाई तीर्थयात्रियों के जत्थे को गोवा के लिए रवाना किया गया। जिला खेल पदाधिकारी संजीत कुमार के द्वारा सभी तीर्थ यात्रियों को शुभकामनाएं देकर रवाना किया गया। लातेहार जिले से मुख्यमंत्री तीर्थ दर्शन योजना के तहत तीर्थ यात्री रांची पहुंचेंगे। पर्यटन विभाग द्वारा हटिया से गोवा के लिए विशेष ट्रेन के द्वारा तीर्थ यात्री के लिए यात्रियों के विशेष ट्रेन को हरी झंडी दिखाकर रवाना किया जाएगा। मुख्यमंत्री, झारखंड एवं माननीय मंत्री, अल्पसंख्यक पर्यटन कला संस्कृति खेलकूद एवं युवा कार्य विभाग के द्वारा आज दिनांक 13 जुलाई को झारखंड के विभिन्न जिला से आए तीर्थ यात्रियों को गोवा के लिए रवाना किया जाएगा। मुख्यमंत्री तीर्थ दर्शन योजना के अंतर्गत लातेहार जिला से पहले दल ईसाई धर्म लंबियों/तीर्थ यात्रियों को आज रवाना किया गया। इसके बाद 20 जुलाई को हिंदू तीर्थ यात्रियों को द्वारिका भाजा जाएगा। मुख्यमंत्री तीर्थ दर्शन योजना के तहत 60 वष से अधिक उम्र के बीपीएल बुजुर्ग व्यक्तियों को तीर्थ स्थलों को प्रमण करया जात है। इस मौके पर जिला खेल कार्यालय के पर्यटन विशेषज्ञ अजितीत कुमार, जिला खेल समन्वयक लखेश्वर मंडल आदि उपस्थित थे।

## मनिका प्रखंड के जगतु में लाभुक को बिना बताये ग्राम प्रधान करवा रहे थे कूप का निर्माण, लाखों के गबन का आरोप

## पंचायत सेवक, रोजगार सेवक एवं जनप्रतिनिधियों के मिली भगत से चल रहा सारा खेल

□ 8 से 9 फिट कुआं का गहराई कर काम से अधिक पैसे की हुई निकारी

## खबर मन्त्र संवाददाता

मनिका। मनिका प्रखंड मुख्यालय के कोपे पंचायत स्थित जगतु गांव में लाभुक को बिना बताए ग्राम प्रधान अरुण सिंह के द्वारा कूप का निर्माण करवाया जा रहा था। वहीं 8 से 9 फिट कूप का गहराई करके काम से अधिक योजना के लाखों रुपए निकालकर गबन कर लिया गया है। मौके पर लाभुक मानती देवी पति बैजनाथ सिंह घर जगतु ने बताया कि मेरे नाम से कूप योजना का लाभ मिला है यह मुझे पहले से पता नहीं था ग्राम प्रधान अरुण सिंह बिना बताए ही योजना का निर्माण करवा



जानकारी देती लाभुक।

निर्माणधीन कूप।

रहे थे जब मुझे पता चला तो योजना स्थल पर जाकर उनसे बात की। तब ग्राम प्रधान ने बताया कि तुम्हारे जमीन में कुआं का निर्माण करवा दे रहे हैं। वहीं लाभुक ने बताया कि योजना का प्राक्कलन राशि कितना है और अभी तक कितना पैसा

निकाला गया है इसकी जानकारी मुझे बिल्कुल नहीं है। ग्राम प्रधान अरुण सिंह हम लोगों को डरा धमका कर बिना बताए ही योजना का निर्माण करवाते रहते हैं इसी तरह से पूर्व में भी ग्राम प्रधान के द्वारा मेरे नाम से डोभा का निर्माण करवाया

गया था कुछ गलतियों के कारण हम लोगों के ऊपर कस भी हो गया था इसीलिए हम लोग उन्हें मना भी करते हैं लेकिन वे हमारे बात को नहीं मानते हैं। बता दें की ग्राम जगतु में मानती देवी के नाम से बिरसा सिंघाई कूप निर्माण 2023-24 योजना का

## एक बाइक में पांच सवार लोगों को हाइवा ने लिया अपनी चपेट में, सभी घायल

बालूमाथ। बालूमाथ-हेरहंज मुख्य पथ पर नवादा ग्राम के समीप एक बाइक में सवार एक ही परिवार के पांच लोग सड़क दुर्घटना में घायल हो गए। धायलों में फुलकेश गंडु 38 वर्ष पिता घूरा गंडु, एव फुलकेश गंडु की पुत्री सोमा कुमारी 4 वर्ष, अरती कुमारी 5 वर्ष, सूर्यकांती कुमारी 2 वर्ष, पत्नी बबीता देवी 30 वर्ष सभी ग्राम भड़गांव थाना हेरहंज निवासी शामिल है। घटना के संबंध में मिली जानकारी के अनुसार उक्त सभी लोग नवादा ग्राम शादी समारोह में शामिल होने आए हुए थे। जहां से वापस अपने घर भड़गांव लौट रहे थे। इसी दौरान एक अनियंत्रित हाईवा ने टक्कर मार दिया जिससे सभी गंभीर रूप से घायल हो गए। घटना के बाद स्थानीय लोगों के सहयोग से सभी घायलों को बालूमाथ सामुदायिक स्वास्थ्य केंद्र लाया गया। जहां डॉक्टर सुरेंद्र कुमार के द्वारा प्राथमिक उपचार किया गया।

## जिले में बैक टू स्कूल कैंपेनिंग 2024 अभियान की शुभारंभ



कार्यक्रम के शुभारंभ के मौके पर मौजूद अतिथि।

## खबर मन्त्र संवाददाता

लातेहार। उपायुक्त गरिमा सिंह के निर्देशानुसार आईटीडीए निदेशक प्रवीण कुमार गगराई की अध्यक्षता में समाहर्णालय सभागार में स्कूल रूआर 2023 (बैक टू स्कूल कैम्पेनिंग) जिला स्तरीय कार्यशाला का आयोजन किया गया। इस दौरान जिला परिषद अध्यक्ष पूनम देवी, आईटीडीए निदेशक प्रवीण कुमार गगराई, अपर समाहर्ता रामा रविदास व उपस्थित अतिथियों द्वारा दीप प्रज्वलित कर कार्यक्रम का शुभारंभ किया गया। इस दौरान कार्यशाला को संबोधित करते हुए जिला परिषद अध्यक्ष पूनम देवी ने कहा कि बच्चों को वापस लाने और उनकी नियमित उपस्थिति बनाये रखना अति आवश्यक है। इसके लिए सामुहिक प्रयास की आवश्यकता है। विद्यालय प्रबंधन समिति, शिक्षक, पंचायत प्रतिनिधि, समाजसेवी, जनप्रतिनिधि, शिक्षा विभाग के अधिकारी व कर्मी की बेहतर भागीदारी शुरू करने की आवश्यकता है। सभी मिलकर प्रवासी बच्चों, स्कूल से बाहर रह गए बच्चों के अभिभावकों से मिलने और जागरूक करने का प्रयास करें, ताकि इस दौरान यह सुनिश्चित किया जाय कि एक भी बच्चा विद्यालय से बाहर न रहे और 5 वर्ष से 18 वर्ष तक के सभी बच्चों का स्कूल में नामांकन हो और वो अपनी शिक्षा पूरी करें। इस

## दो अलग-अलग सड़क दुर्घटना में तीन घायल

बालूमाथ। बालूमाथ थाना क्षेत्र में दो अलग-अलग सड़क दुर्घटना में तीन लोग गंभीर रूप से घायल हो गए। पहली घटना बालूमाथ खलारी मार्ग पर साहू पेट्रोल पंप के समीप घटी जहां एक बाइक में सवार दो युवक मो दानिश 24 वर्ष पिता जमालुद्दीन, मो अनीश 14 वर्ष पिता जमालुद्दीन दोनों ग्राम बसिया थाना बालूमाथ निवासी मोटरसाइकिल से अनियंत्रित होकर गिर गए। घटना के बाद स्थानीय लोगों के सहयोग से दोनों घायलों को बालूमाथ सामुदायिक स्वास्थ्य केंद्र लाया गया। जहां डॉक्टर अलीशा टोपो के द्वारा दोनों घायल युवकों का प्राथमिक उपचार किया गया।

वहीं दूसरी घटना रांची-चतरा पथ पर बरछिया ग्राम के पास घटी जहां एक बाइक सवार युवक ठोकर में अनियंत्रित होकर दुर्घटनाग्रस्त हो गया। इस घटना में बाइक में सवार युवक मो मेराज 40 वर्ष स्व सलाम बालूमाथ निवासी गिर का गंभीर रूप से घायल हो गया। घायल युवक को ग्रामीणो की सहाय्य से बालूमाथ सामुदायिक स्वास्थ्य केंद्र लाया गया जहां डॉक्टर अलीशा टोपो के द्वारा प्राथमिक उपचार किया गया।

## 18 दिनों से चला रहा ट्रक ऑनर एसोसिएशन की हड़ताल समाप्त

## संघ के अध्यक्ष रोहित अग्रवाल ने कहा ट्रक मालिकों की एकता की हुई जीत

## खबर मन्त्र संवाददाता

चंदवा। पिछले 25 जून से बॉक्सइट खनन क्षेत्र में चलने वाले लगभग 1500 ट्रक अपनी मांगों के समर्थन में हड़ताल पर थे। जिसकी समाप्ति की आधिकारिक घोषणा एसोसिएशन के द्वारा गुरुवार को कर दी गई है। हिंडालको कंपनी ने एसोसिएशन की सभी मांग पर अपनी सहमति जताई है। लगभग 18 दिनों के बाद अब ट्रकों के रुके पहिये को फिर से गति मिलेगी। शनिवार को सभी बन्द हुए माईसो से ट्रकों का परिचालन शुरू हो गया। गुरुवारी माईस से प्रतिदिन 120 ट्रकों को ही बॉक्सइट लोड दिया जाएगा। एसोसिएशन के संरक्षक सह पूर्व राज्यसभा सांसद धीरज प्रसाद साहू एवं लोहरदगा गुमला ट्रक ऑनर एसोसिएशन, झारखंड पटारी चंदवा बॉक्सइट ट्रक ऑनर एसोसिएशन, झारखंड ट्रक ऑनर



धीरज प्रसाद साहू के साथ वार्ता करते एसो. के लोग।

एसोसिएशन के संयुक्त आंदोलन में 6 राउंड कंपनी के साथ वार्ता के बाद शुक्रवार को कंपनी ने एसोसिएशन की सभी मांगों को मानते हुए संरक्षक धीरज साहू के साथ लिखित समझौता किया। मौके पर संरक्षक धीरज प्रसाद साहू ने कहा कि हम सभी ट्रक मालिकों का आभार प्रकट करते हैं कि उन्होंने अपनी एकजुटता का परिचय देते हुए 18 दिनों तक अपने मांगों के समर्थन में चढ़ाती एकता का परिचय देते हुए हिंडालको कंपनी की मनमापी पर अंकुश लगाने का काम

किया है। आज आपकी एकता का परिचय है कि आपकी सारी मांग हिंडालको ने मान ली है। आने वाले समय में भी इसी तरह एकता का परिचय आप सभी को देना है और मैं आप लोगों के साथ हूँ। जहां जरूरत पड़ेगी मैं ट्रक मालिकों के लिए हमेशा खड़ा रहूंगा। इधर पटारी ट्रक ऑनर एसोसिएशन अध्यक्ष रोहित अग्रवाल ने सभी ट्रक ऑनर व संगठन के साथियों के एकता की जीत है। उन्होंने सभी को धन्यवाद करते हुए बधाई दी है।

## रात में बिजली की आंख मिचौली से चंदवावासी रहे परेशान शहर से सटे अलौदिया समेत कई गली मुहल्लों में जर्जर है 11 हजार वोल्ट का तार

## खबर मन्त्र संवाददाता

चंदवा। चंदवा टाउन फीडर से जुड़े चंदवा शहर समेत आसपास के क्षेत्र के लोगों को लगातार लचर बिजली व्यवस्था की मार झेलनी पड़ रही है। जिससे लोगों का आक्रोश बढ़ता जा रहा है। बरसात शुरू होने के बाद से जब जब बारिश हो रही है चंदवा में बिजली संकट गहरा जा रहा है। शुक्रवार को भी दोपहर बाद हुई बारिश के बाद चंदवा की बिजली गुल हो गयी। इसके पीछे का कारण बताया गया की कई स्थानों पर बिजली का तार फॉल्ट हो गया है जिसे तुरस्त किया जा रहा है। लेकिन देर रात तक फॉल्ट होने कभी आगे से पावर कम होने की बात कह बिजली

□ आये दिन कहीं न कहीं फॉल्ट होकर तार गिरने से घंटे रहती है डिजली वाधित

बाधित रही। कभी 10 तो कभी 20 मिनट बिजली रहने के बाद बार-बार बिजली के गुल होने से लोग रात भर परेशान रहे। मध्यरात्रि के बाद तो चंदवा टाउन फीडर से जुड़े शहरी क्षेत्र पूरी तरह से ब्लैक आउट रहा। आम उपभोगता विभाग के अधिकारियों से दूरभाष पर बात कर चंदवा में बिजली व्यवस्था को लेकर सवाल जवाब करते रहे लेकिन विभाग के अधिकारी भी गोल मटोल जवाब देकर बचते रहे। चंदवा वासियों ने कहा कि यह समस्या मात्र एक दिन की नहीं है बल्कि विगत कई वर्षों से चंदवा बिजली सुविधा के

मामले में उपेक्षा का शिकार है। कई बड़ी कर्मपनियों को बिजली के लिए कोयला मुहैया करने वाले लातेहार जिला का चंदवा प्रखण्ड लचर बिजली व्यवस्था से जूझ रही है। शहर से सटे अलौदिया ग्राम, देवी मंडप समेत शहर की कई गली व मुहल्लों में 11 हजार वोल्ट का पूरी तरह से जर्जर होकर सर पर मौत बनकर झूल रहा है जिसे देखने वाला न ही कोई जनप्रतिनिधि और न ही कोई अधिकारी है। सभी मूकदर्शक बन बड़ी घटना होने का इन्तेजार कर रहे हैं। समस्या को लेकर विभाग के अधिकारी कहते हैं कि तार बदली होने को लेकर सर्वे का काम पूरा हो चुका है, तार बदली जाएगी, लेकिन कब यह शाब्द उन्हें भी नहीं पता।

## व्यवहार न्यायालय लातेहार में हुआ राष्ट्रीय लोक अदालत का आयोजन

## 11 हजार वादों का हुआ निपटारा, 02 करोड़ रुपये का हुआ सेटलमेंट तथा 66 लाख परिसंपत्ति का हुआ वितरण

□ वर्षों तक चलने वाले वाद का त्वरित निष्पादन आप लोक अदालत के माध्यम से करके घर में आनंद से रहें- मनोज कुमार सिंह

□ आम जनता के हित में है लोक अदालत- उपायुक्त गरिमा सिंह

## खबर मन्त्र संवाददाता

लातेहार। राष्ट्रीय विधिक सेवा प्राधिकार एवं झारखंड विधिक सेवा प्राधिकार के आदेशानुसार एवं प्रधान जिला एवं सत्र न्यायाधीश मनोज कुमार सिंह के मार्गदर्शन में व्यावहार न्यायालय लातेहार में राष्ट्रीय लोक अदालत का आयोजन किया गया। कार्यक्रम का शुभारंभ प्रधान जिला एवं सत्र न्यायाधीश मनोज कुमार सिंह, उपायुक्त-सह-उपाध्यक्ष गरिमा सिंह के द्वारा संयुक्त रूप से दीप प्रज्वलित कर किया गया। कार्यक्रम



संबोधित करते प्रधान जिला एवं सत्र न्यायाधीश व मंचासिन अतिथि।

को संबोधित करते हुए प्रधान जिला एवं सत्र न्यायाधीश मनोज कुमार सिंह ने कहा कि जो वाद वर्षों तक चलता है उसका निष्पादन लोक अदालत के माध्यम से तुरंत किया जा सकता है। वादों के निपटारा के लिए सबसे सुगम मार्ग है। उन्होंने कहा कि लंबे समय तक वाद को चलाने से बचना चाहिए। लंबे समय तक वाद को चलाने के बाद जो न्याय मिलता है, उससे ज्यादा अच्छा और

समझदारी वाद को लोक अदालत के माध्यम से खत्म करने में है। उन्होंने विभिन्न वधागों से आये अधिकारियों से आग्रह किया कि सरकार के गाइडलाइन को फॉलो करते हुए ज्यादा से ज्यादा वादों का निपटारा करायें साथ ही इस बात का भी ख्याल रखें कि दूर दुरस्त-गांव से आये गरीब और मजदूर लोगों को रहत देने का काम करें। लोक अदालत में आये लोगों के वादों का

## राष्ट्रीय लोक अदालत 2 करोड़ का हुआ सेटलमेंट

इस राष्ट्रीय लोक अदालत में लगभग 11 हजार सुलहनीय मामलों का निष्पादन किया गया। साथ ही राष्ट्रीय लोक अदालत में विभिन्न वादों में लगभग 02 करोड़ का सेटलमेंट किया गया। इसके अलावा 66 लाख रुपए का परिसंपत्ति का वितरण किया गया। इस मौके पर जिला एवं अपर सत्र न्यायाधीश द्वितीय संजय कुमार दूबे, सिविल जज तृतीय सह व्यायक दण्डाधिकारी स्वाति विजय उपाध्याय, जिला विधिक सेवा प्राधिकार के सचिव शिवम चरसिया, एसडीजेएस प्रणव कुमार, प्रमारी न्यायाधीश सह पिसिपल मजिस्ट्रेट जेजेबी उरुख जेन, अपर समाहर्ता रामा रविदास, निदेशक डी.आर.डी.ए प्रजात रंजन चौधरी, जिला जनसंपर्क पदाधिकारी डॉ चंचन, विशेष कार्य पदाधिकारी नोपलेश शाखा श्री श्रंवांश, अन्य जिला स्तरीय पदाधिकारी, एसडीजी के अधिकार राजेश कुमार, बार एसोसिएशन लातेहार के सदस्य, व्यावहार न्यायालय के कर्मचारी, एवं पीएलवी के सदस्य, बैंक कर्मी सहित सैकड़ों की संख्या में वादकारी मौजूद रहे। कार्यक्रम का संवालय सिविल जज तृतीय सह व्यायक दण्डाधिकारी स्वाति विजय उपाध्याय ने किया।

निपटारा कर के ही वापस भेजें। कार्यक्रम को संबोधित करते हुए उपायुक्त गरिमा सिंह ने कहा कि जनता यह केंद्र स्थापित करें कि उनका वाद लोक अदालत के माध्यम से खत्म हो। इससे उनके समय और पैसे की बचत होगी। बचत किये हुए पैसे से वह अपने अन्य कार्य को कर सकते हैं। उन्होंने विभाग के अधिकारियों, बैंक कर्मियों, विभिन्न विभाग के अधिकारियों एवं आम

जनता से ज्यादा से ज्यादा वादों का निपटारा लोक अदालत के माध्यम से कराने की अपील की। कार्यक्रम को संबोधित करते हुए प्रधान न्यायाधीश, कुटूम्ब न्यायालय श्री राजीव आनंद, जिला एवं अपर सत्र न्यायाधीश प्रथम दिनेश कुमार मिश्रा, सीजेएस अद्वूल नसीर, बार एसोसिएशन के अध्यक्ष राजमणी प्रसाद ने लोगों को लोक अदालत के महत्व के बारे में बताया।





**हाउसफुल 5 में काम करेंगे संजय दत्त**



**मुंबई।** बॉलीवुड के माचो हीरो संजय दत्त की एंटी हाउसफुल 5 में हो गयी है। बॉलीवुड के जानेमाने फिल्मकार साजिद नाडियाडवाला कॉमेडी फ्रेंचाइजी हाउसफुल का पांचवा संस्करण बनाने जा रहे हैं। तरुण मनसुखानी के निर्देशन में बनने वाली फिल्म हाउसफुल 5 में अक्षय कुमार, अभिषेक बच्चन और रितेश देशमुख की अनाउंसमेंट पहले ही चुकी थी और अब हाउसफुल 5 में संजय दत्त की एंटी कन्फर्म हो चुकी है। सोशल मीडिया पर फोटो शेयर कर साजिद नाडियाडवाला ने लिखा कि एनजीएफ फैमिली को ये घोषणा करते हुए खुशी महसूस हो रही है कि संजय दत्त, हाउसफुल 5 की फैमिली को ज्वाइन कर रहे हैं।

**इदत मामले में इमरान और पत्नी बुधरा बरी इस्लामाबाद।** पाकिस्तान तहरीक-ए-इस्लाफ (पीटीआई) के संस्थापक इमरान खान और उनकी पत्नी बुधरा बीबी को शनिवार को जिला एवं सत्र अदालत ने इदत मामले में बरी कर दिया। मीडिया रिपोर्टों के अनुसार अदालत ने गैर-इस्लामिक निकाह मामले में दोषसिद्धि को रद्द करने की उनकी याचिका स्वीकार कर ली। अतिरिक्त सत्र न्यायाधीश मुहम्मद अफजल मजोका ने पहले संक्षिप्त आदेश की घोषणा की।

**बीजापुर में इनगामी समेत पांच नक्सली गिरफ्तार** बीजापुर। छत्तीसगढ़ के नक्सल प्रभावित बीजापुर जिले में डीआरजी व थाना गंगालूर की संयुक्त टीम ने पांच नक्सलियों को गिरफ्तार किया है, जिसमें एक लाख का इनगामी माओवादी भी शामिल है। पुलिस ने शनिवार को बताया कि माओवादी विरोधी अभियान के तहत क्षेत्र में सघन सर्चिंग के दौरान थाना गंगालूर क्षेत्रान्तर्गत मेटापाल, पुसनार के जंगलों में डीआरजी व थाना गंगालूर की संयुक्त टीम निकली थी। इस दौरान पुलिस को देख माओवादी जंगलों में छिपते व भागते नजर आए, जहां पुलिस ने एक लाख के इनगामी जनताना सरकार समेत कुल पांच माओवादियों को गिरफ्तार किया।

# राष्ट्र को सही रास्ता दिखाने में मीडिया की भूमिका अहम

एजेंसी

**नयी दिल्ली/मुंबई।** प्रधानमंत्री नरेन्द्र मोदी ने शनिवार को मुंबई के बांद्रा कुर्ला कॉम्प्लेक्स के जी-क्वार्टर में इंडियन न्यूजपेपर सोसायटी (आईएनएस) टावर्स का उद्घाटन करते हुए कहा कि आईएनएस के प्रभावी कार्य से देश को लाभ होगा। राष्ट्र को सही रास्ता दिखाने में मीडिया की भूमिका को अहम बताते हुए प्रधानमंत्री ने कहा कि मीडिया राष्ट्रों की परिस्थितियों का मूकदर्शक नहीं है, बल्कि उन्हें बदलने में प्रमुख भूमिका निभाता है। उन्होंने विकसित भारत की आने वाले 25 सालों की यात्रा में समाचार पत्रों और पत्रिकाओं की भूमिका को रेखांकित किया। उन्होंने नागरिकों के अधिकारों और क्षमता के बारे में जागरूकता पैदा करने में मीडिया की भूमिका पर प्रकाश डाला। प्रधानमंत्री ने भारत में डिजिटल लेन-देन की सफलता

**डिजिटल संस्करण का उपयोग करें मीडिया घराना : प्रधानमंत्री**




का उदाहरण देते हुए कहा कि कैसे आत्मविश्वास से भरे नागरिक बड़ी सफलता प्राप्त करते हैं। उन्होंने कहा कि प्रमुख राष्ट्र भारत के डिजिटल सार्वजनिक बुनियादी ढांचे में रुचि रखते हैं। उन्होंने इन सफलताओं में मीडिया की भागीदारी की सराहना की।

**उपचुनाव में भाजपा की हार, मोदी व शाह की साख में गिरावट : खड़गे**



जनता ने भाजपा के अहंकार, कुशासन और नकारात्मक राजनीति को अब सिरे से नकार दिया है। यह मोदी-शाह की गिरती राजनीतिक साख का भी प्रबल प्रमाण है। जय हिंद, जय संविधान।

**राजनाथ सिंह को एम्स से मिली छुट्टी**



**नयी दिल्ली।** रक्षा मंत्री राजनाथ सिंह को अखिल भारतीय आधुनिक संस्थान (एम्स) से छुट्टी मिल गई है। एम्स के अनुसार उन्हें शनिवार को अस्पताल छुट्टी दे गई। रक्षा मंत्री पिछले दो दिन से यहां भर्ती थे। उन्हें कमर में दर्द के बाद एम्स के प्राइवेट वार्ड में भर्ती कराया गया था। एम्स की मीडिया सेल प्रभारी डॉ. रीमा दादा के अनुसार रक्षा मंत्री राजनाथ सिंह को पीठ दर्द की शिकायत थी, जिसकी जांच की गई। रीमा ने बताया कि रक्षा मंत्री अब स्वस्थ हैं और उन्हें शनिवार दोपहर करीब दो बजे अस्पताल से छुट्टी दे दी गई है।

सुझावों पर विचार करेंगे, नए प्रयोग करेंगे और भारत के लोकतंत्र को मजबूत करेंगे। आप जितनी मजबूती से काम करेंगे, देश उतनी ही प्रगति करेगा। प्रधानमंत्री ने कहा कि इंडियन न्यूजपेपर सोसायटी द्वारा लिए गए निर्णय देश के मीडिया को दिशा देते हैं। उन्होंने कहा कि सरकार द्वारा शुरू किया गया कोई भी कार्यक्रम जरूरी नहीं कि सरकारी कार्यक्रम हो और जिस विचार पर जोर दिया जाता है, वह सिर्फ सरकार का ही नहीं होता। उन्होंने आजादी का अमृत महोत्सव और हर घर तिरंगा जैसे अभियानों का उदाहरण दिया, जिन्हें सरकार ने शुरू किया था, लेकिन पूरे देश ने आगे बढ़ाया। उन्होंने हाल ही में शुरू किए गए एक पेड़ मां के नाम अभियान का भी जिक्र किया, जिसकी चर्चा दुनिया भर में हो रही है।

**3-4 वर्षों में 8 करोड़ नये रोजगार सृजित**

**मुंबई।** प्रधानमंत्री नरेन्द्र मोदी ने शनिवार को मुंबई में 29,400 करोड़ रुपये से अधिक की विभिन्न विकास परियोजनाओं का उद्घाटन और शिलान्यास करते हुए कहा कि पिछले तीन-चार वर्षों में भारत में आठ करोड़ नए रोजगार सृजित हुए हैं। उन्होंने कहा कि इससे रोजगार पर फर्जी खबरें फैलाने वालों के मुंह बंद कर दिए हैं। प्रधानमंत्री ने कहा कि देश को कौशल विकास और रोजगार की जरूरत है और हमारी सरकार इस दिशा में काम कर रही है।

**► पीएम ने मुंबई में 29,400 करोड़ से अधिक की कई परियोजनाओं का उद्घाटन और शिलान्यास किया**

उन्होंने कहा कि एनडीए सरकार का विजन यह सुनिश्चित करना है कि वंचित लोग आगे आएँ। पिछले वर्षों में, हमने 4 करोड़ से अधिक लोगों को पक्के घर दिए हैं और आने वाले वर्षों में, हम 3 करोड़ और लोगों को पक्के घर देंगे।

हुए देख रहे हैं। प्रधानमंत्री ने कहा कि महाराष्ट्र का इतिहास, वर्तमान और मजबूत भविष्य का सपना समृद्ध है। विकसित भारत में महाराष्ट्र की भूमिका मजबूत है। महाराष्ट्र में उद्योग, कृषि और वित्त क्षेत्र की ताकत है। इस ताकत ने मुंबई को वित्तीय राजधानी बनाया है और मेरा लक्ष्य मुंबई को फिनटेक राजधानी बनाना है। मोदी ने कहा कि आज मुंबई में शुरू की गई विकास परियोजनाओं से मुंबई और आसपास के क्षेत्रों की कनेक्टिविटी और बेहतर होगी। उन्होंने कहा कि इनमें रोड और रेल परियोजनाओं के अलावा महाराष्ट्र के नौजवानों के कौशल विकास की बहुत बड़ी योजना भी शामिल है। इससे शहर के बुनियादी ढांचे में उल्लेखनीय सुधार होगा तथा नागरिकों को बहुत लाभ होगा।

**राष्ट्रपति बनने के योग्य हैं कमला हैरिस : बाइडन**

एजेंसी

**वाशिंगटन।** अमेरिकी राष्ट्रपति जो. बाइडन ने शुक्रवार को कहा कि भारतवंशी उपराष्ट्रपति कमला हैरिस देश का नेतृत्व करने के लिए योग्य हैं। बाइडन ने संवाददाता सम्मेलन में कहा कि शुरू से ही, मुझे इस बारे में कोई संदेह नहीं रहा है। वह राष्ट्रपति बनने के योग्य हैं। इसीलिए मैंने उन्हें चुना। इस टिप्पणी के कारणों के बारे में पूछे जाने पर उन्होंने कहा कि सबसे पहले जिस तरह से उन्होंने महिलाओं की स्वतंत्रता के मुद्दे को संभाला और दूसरा, लगभग किसी भी मुद्दे को संभालने की उनकी शानदार क्षमता इसका कारण है। बाइडन ने कहा कि जब तक मुझे नहीं लगता कि वह राष्ट्रपति बनने के योग्य हैं, मैं उन्हें नहीं चुनता। वर्ष 2020 में अमेरिकी उपराष्ट्रपति के रूप में चुनी जाने वाली 59 वर्षीय हैरिस पहली महिला, पहली अश्वेत अमेरिकी और पहली

**अमेरिका में राष्ट्रपति चुनाव**

**► कमला ने महिलाओं की स्वतंत्रता के मामले को शानदार संभाला**

दक्षिण एशियाई अमेरिकी हैं। पिछले महीने रिपब्लिकन प्रतिद्वंद्वी डोनाल्ड ट्रंप के साथ एक टीवी बहस में लड़खड़ाने के बाद से यह मांग उठ रही है कि 81 वर्षीय बाइडन को नवंबर में राष्ट्रपति पद के लिए होने वाले चुनाव की दौड़ से हट जाना चाहिए। इसी पृष्ठभूमि में उन्होंने 59 वर्षीय हैरिस के बारे में संबंधित टिप्पणी की। संवाददाता सम्मेलन के दौरान बाइडन को जुबान फिसल गई और उन्होंने गलती से कमला हैरिस को पूर्व राष्ट्रपति ट्रंप बता दिया। उन्होंने कहा कि मैंने ट्रंप को उपराष्ट्रपति पद के लिए नहीं चुना होता, क्या मैंने ऐसा सोचा है कि वह (हैरिस) राष्ट्रपति बनने के लिए योग्य नहीं हैं। बाइडन अमेरिका के सबसे उम्रदराज राष्ट्रपति हैं। उन्होंने कहा कि मैं चुनाव लड़ने के लिए प्रतिबद्ध हूँ।



मुझे लगता है कि मैं राष्ट्रपति पद की उम्मीदवारी के लिए सबसे योग्य व्यक्ति हूँ। मैंने उन्हें (ट्रंप को) एक बार हराया था और अब मैं उन्हें फिर से हराऊंगा। अमेरिकी राष्ट्रपति ने कहा कि इसके अलावा, यह विचार कि राष्ट्रपति पद की दायेंदारी की दौड़ में शामिल सीनेटर और कांग्रेस सदस्य टिकट को लेकर चर्चित हैं, असामान्य नहीं है

और मैं कहना चाहूंगा कि राष्ट्रपति चुनाव की दायेंदारी की दौड़ में शामिल कम से कम पांच राष्ट्रपति ऐसे थे, जिनकी लोकप्रियता का स्तर मेरी मौजूदा लोकप्रियता की तुलना में कम था। बाइडन ने कहा कि इसलिए इस अभियान में अभी बहुत लंबा सफर तय करना है और इसलिए मैं बस चलता रहूंगा, आगे बढ़ता रहूंगा।

**ओली होंगे नेपाल के पीएम, आज लेंगे शपथ**


**काठमांडू।** नेपाल में पूर्व प्रधानमंत्री और सीपीएन-यूएमएल पार्टी के अध्यक्ष के. पी. शर्मा ओली ने देश में नयी सरकार बनाने का दावा प्रस्तुत किया है और उन्हें रविवार को प्रधानमंत्री पद की शपथ दिलायी जाएगी। निवर्तमान प्रधानमंत्री पुष्प कमल दहल की सरकार ने शुक्रवार को नेपाल की संसद का विश्वास मत खो दिया। उसके बाद श्री ओली ने नयी गठबंधन सरकार बनाने की अपनी दायेंदारी पेश की है। नेपाल के समाचार माध्यमों की रिपोर्ट के अनुसार श्री ओली को रविवार सुबह प्रधानमंत्री पद की शपथ



दिलायी जाएगी। प्रचंड सरकार के अल्पमत में आने के बाद ओली शुक्रवार शाम नेपाली कांग्रेस के अध्यक्ष शेर बहादुर देउबा के साथ राष्ट्रपति भवन - शीतल निवास गए और नयी सरकार के गठन का दावा

पेश किया। ओली और देउबा ने राष्ट्रपति को साझा पत्र देकर यूएमएल और एनसी के 166 सांसदों के समर्थन का दावा किया और श्री ओली के नेतृत्व में नयी सरकार के लिए आमंत्रित किए जाने का राष्ट्रपति से अनुरोध किया। ओली और नेपाली कांग्रेस के अध्यक्ष देउबा ने संयुक्त रूप से एक आवेदन पर हस्ताक्षर किए हैं, जिसमें राष्ट्रपति से प्रतिनिधि सभा में उनके बहुमत के साथ समर्थन का हवाला देते हुए श्री ओली को नया प्रधानमंत्री नियुक्त करने आग्रह किया गया।

**रियलिटी शो करदाशियां में दिखायी जायेगी अनंत व राधिका की शादी**



एजेंसी

**नयी दिल्ली।** अनंत अंबानी और राधिका मचेंट की शादी में अपनी बहन क्लो करदाशियां के साथ शामिल हुईं। अमेरिकी रियलिटी टीवी कलाकार किम करदाशियां का कहना है कि इस शानदार समारोह को उनके टीवी शो द करदाशियां में दिखाया जाएगा। एशिया के सबसे अमीर व्यक्ति मुकेश अंबानी के बेटे अनंत अंबानी और उद्योगपति वीरेन मचेंट की बेटे राधिका मचेंट शुरुवार को मुंबई में एक भव्य समारोह में परिणय सूत्र में बंध गए। शादी समारोह में किम (43) और उनकी बहन क्लो (40) ने भी शिरकत की। क्लो ने हाल में सोशल मीडिया पर एक वीडियो साझा किया था, जिसमें फिल्म निर्माण दल के

**► अमेरिकी रियलिटी टीवी कलाकार किम ने मुकेश अंबानी के बेटे की शादी समारोह का किया शूटिंग**

सदस्यों को कैमरे और माइक थामे देखा जा सकता है और करदाशियां बहनें भी इस वीडियो में नजर आ रही हैं। यह वीडियो सामने आने के बाद प्रशंसकों ने संभावना जताई कि यह शूटिंग रियलिटी शो द करदाशियां के लिए की जा रही है। अपने इंस्टाग्राम पर अपनी नवीनतम पोस्ट में किम ने शानदार शादी समारोह से पहले तैयार होने के अपने और क्लो के एक वीडियो का स्क्रीनशॉट साझा किया। किम ने यह भी खुलासा किया वे वास्तव में अपने लोकप्रिय रियलिटी शो के लिए शूटिंग कर रहे थे।

**खबर मन्त्र**  
के स्थापना दिवस पर  
हार्दिक शुभकामनाएं

**प्रदीप वर्मा**  
राज्यसभा सांसद  
सह भाजपा प्रदेश महामंत्री  
झारखंड

**शीघ्र आवश्यकता**  
ब्रान्डेड फ्लाइ एश ब्रिक्स के हजारबाग एवं रामगढ़ क्षेत्र में विक्रय हेतु कमीशन आधारित सेल्स पर्सन की आवश्यकता है जिन्हें Construction Material के विक्रय का अनुभव हो।  
संपर्क करें-  
97714-63589, 79922-81043  
Email-info.inlandash@gmail.com

**वर्मा प्रेस प्रा0 लि0 राँची**  
Verma's Today  
शुंखला की निम्न पुस्तकें सर्वत्र उपलब्ध हैं—

| Class - X                         | Class - IX                        |
|-----------------------------------|-----------------------------------|
| Hindi ₹ 140                       | Hindi ₹ 140                       |
| English ₹ 140                     | English ₹ 140                     |
| Mathematics ₹ 140                 | Mathematics ₹ 140                 |
| Science ₹ 140                     | Science ₹ 140                     |
| Social Science ₹ 140              | Social Science ₹ 140              |
| Sanskrit ₹ 120                    | Sanskrit ₹ 120                    |
| Hindi - B ₹ 140                   | Hindi - B ₹ 80                    |
| Hindi Vyakaran- II ₹ 120          | Hindi Vyakaran- II ₹ 120          |
| English Grammar II ₹ 120          | English Grammar II ₹ 120          |
| Sanskrit Vyakaran-II ₹ 100        | Sanskrit Vyakaran-II ₹ 100        |
| Hindi Practical ₹ 65              | Hindi Practical ₹ 65              |
| English Practical ₹ 55            | English Practical ₹ 55            |
| Maths. Practical ₹ 65             | Maths. Practical ₹ 55             |
| Science Practical ₹ 65            | Science Practical ₹ 50            |
| S. Science Practical ₹ 65         | S. Science Practical ₹ 65         |
| Sanskrit Practical ₹ 55           | Sanskrit Practical ₹ 65           |
| Maths. Practical (Combined) ₹ 90  | Maths. Practical (Combined) ₹ 75  |
| Science Practical (Combined) ₹ 90 | Science Practical (Combined) ₹ 75 |
| English Medium                    | English Medium                    |
| Mathematics ₹ 200                 | Mathematics ₹ 180                 |
| Science ₹ 200                     | Science ₹ 200                     |
| Social Science ₹ 200              | Social Science ₹ 180              |
| Maths. Practical ₹ 80             | Maths. Practical ₹ 80             |
| Science Practical ₹ 80            | Science Practical ₹ 80            |
| S. Science Practical ₹ 80         | S. Science Practical ₹ 80         |

मिलते जुलते नाम वाली नकली पुस्तकों से सावधान !